

दैनिक वेलकम इंडिया

गाजियाबाद से प्रकाशित हिन्दी दैनिक

RNI NO. UPHIN/2018/76874

नये भारत की नई सोच

वर्ष: 07 अंक: 134

रविवार, 24 मई-2026 (गाजियाबाद)

पेज-8

मूल्य-एक रुपया

पीएम मोदी ने बाटे 51,000 से ज्यादा नियुक्ति पत्र

अब तक 12 लाख युवाओं को मिला सरकारी नौकरी का तोहफा



वेलकम इंडिया, नेटवर्क

नई दिल्ली। प्रधानमंत्री नरेंद्र मोदी ने शनिवार को 19वें रोजगार मेले के दौरान विडियो कॉन्फ्रेंसिंग के जरिए नए

भर्ती हुए उम्मीदवारों को 51,000 से ज्यादा नियुक्ति पत्र बाटे। यह रोजगार मेला देश भर में 47 जगहों पर एक साथ आयोजित किया गया था। यह केंद्र सरकार की चल रही भर्ती मुहिम का

हिस्सा है, जिसका मकसद युवाओं के लिए रोजगार के मौके पैदा करना है।

अब तक लगभग 12 लाख नियुक्ति पत्र बाटे जा चुके हैं

सरकार के मुताबिक, जब से यह पहल शुरू हुई है, तब से पूरे भारत में आयोजित 18 रोजगार मेलों के जरिए अब तक लगभग 12 लाख नियुक्ति पत्र बाटे जा चुके हैं। रोजगार मेला कार्यक्रम

नए भर्ती हुए लोग अहम सरकारी विभागों में शामिल हुए

चुने गए उम्मीदवारों को केंद्र सरकार के कई मंत्रालयों और विभागों में नियुक्त किया गया है। इनमें रेलवे, गृह मंत्रालय, स्वास्थ्य और परिवार कल्याण, उच्च शिक्षा और वित्तीय सेवाएँ वगैरह शामिल हैं। अधिकारियों ने बताया कि भर्ती हुए लोगों को देश के अलग-अलग हिस्सों से चुना गया है। अब वे अलग-अलग सरकारी दफ्तरों और संगठनों में अपना काम शुरू करेंगे। इस कार्यक्रम के दौरान, प्रधानमंत्री मोदी ने नए नियुक्त उम्मीदवारों को संबोधित भी किया। उन्होंने रोजगार पैदा करने और युवाओं को सशक्त बनाने पर सरकार के जोर के बारे में बात की। कार्यक्रम से पहले, प्रधानमंत्री ने कहा था कि सरकार युवाओं के भविष्य को मजबूत करने और नियमित भर्ती मुहिमों के जरिए ज्यादा मौके पैदा करने के लिए पूरी तरह से प्रतिबद्ध है। P.M मोदी ने पर हिंदी में एक पोस्ट में कहा, 'देश भर में हमारे युवा साथियों के उज्वल भविष्य और सशक्तिकरण के प्रति हमारी प्रतिबद्धता अटूट है। इसी दिशा में, कल सुबह 11 बजे, मैं विडियो कॉन्फ्रेंसिंग के जरिए एक और रोजगार मेले में हिस्सा लूंगा। वहीं मुझे अलग-अलग सरकारी विभागों के लिए युवाओं को नियुक्ति पत्र सौंपने का सौभाग्य मिलेगा।'

सरकारी विभागों में भर्ती प्रक्रिया को तेज करने और देश भर के युवाओं को

रोजगार के मौके देने के लिए शुरू किया गया था।

भोपाल कोर्ट ने पति समर्थ को 7 दिन की पुलिस रिमांड पर भेजा, सुनवाई के दौरान भाई मेजर हर्षित समेत परिजन भी अदालत पहुंचे

वेलकम इंडिया, नेटवर्क

भोपाल। दिवशा शर्मा के पति समर्थ सिंह, जिन्हें 12 मई को अपनी पत्नी की मृत्यु के बाद से लापता होने के बाद शुरुवार को गिरफ्तार किया गया था, को शनिवार को भोपाल की एक अदालत ने सात दिन की पुलिस हिरासत में भेज दिया। कड़े सुरक्षा घेरे के बीच आज समर्थ को न्यायिक मजिस्ट्रेट प्रथम श्रेणी अनुदिता गुप्ता के समक्ष पेश किया गया। मामले की संवेदनशीलता को देखते हुए अदालत परिसर और रूम में भारी भीड़ उमड़ पड़ी। पुलिस बल और वरिष्ठ अधिकारियों की कड़ी निगरानी के बीच, इस मामले के हर पहलू पर अदालत में दोनों पक्षों की तर्फ से तफसील से दलीलें पेश की गईं और विस्तृत बहस हुई। इससे पहले पत्रकारों को संबोधित करते हुए पुलिस



आयुक्त ने कहा कि समर्थ सिंह को अदालत में पेश करने से पहले उनका मेडिकल परीक्षण किया जाएगा। उन्होंने कहा कि पुलिस दिवशा शर्मा की मौत से संबंधित परिस्थितियों के बारे में उनसे विस्तार से पूछताछ करने के लिए सात दिन की हिरासत मांगेगी। पुलिस के अनुसार, समर्थ सिंह जबलपुर की एक अदालत में आत्मसमर्पण करने पहुंचे थे, लेकिन प्रक्रिया आगे बढ़ने से पहले ही भोपाल पुलिस की टीम ने जबलपुर पुलिस की मदद से उन्हें हिरासत में ले लिया।

10 दिनों से कहाँ हैं मुख्यमंत्री उमर अब्दुल्ला?

बीजेपी ने पोस्टर जारी कर जम्मू-कश्मीर के मुख्यमंत्री को लापता करार दिया

वेलकम इंडिया, नेटवर्क

नई दिल्ली। जम्मू-कश्मीर में उस समय राजनीतिक विवाद खड़ा हो गया जब भाजपा ने मुख्यमंत्री का मजाक उड़ाने के उद्देश्य से ऑनलाइन 'उमर अब्दुल्ला लापता' के पोस्टर प्रसारित किए। भाजपा की जम्मू-कश्मीर इकाई ने उमर अब्दुल्ला के लापता होने के पोस्टर अपने सोशल मीडिया हैंडल पर साझा किए, जिसमें अब्दुल्ला के बारे में जानकारी मांगी गई और दावा किया गया कि वह 'पिछले दस दिनों से लापता हैं।' हम आपको बता दें कि भाजपा की तरफ से यह आलोचना ऐसे समय में की जा रही है जब खबरें आ रही हैं कि मुख्यमंत्री निजी दौर पर राज्य से बाहर हैं।



काश्मीर में कांग्रेस के साथ गठबंधन टूटने की अफवाहों को भी सिरे से खारिज कर दिया। उन्होंने कहा, 'मुझे लगता है कि ये सब हमारे दुश्मन फैला रहे हैं। गठबंधन कायम है, कुछ नहीं होगा।'

वही विधानसभा में विपक्ष के नेता

सुनील शर्मा ने कहा है कि जम्मू-कश्मीर की जनता अपने मुख्यमंत्री को खोज रही है जो पिछले 10 दिनों से लापता हैं। उन्होंने कहा कि एक तरफ जनता बिजली कटौती और पानी की कमी से जूझ रही है वहीं सीएम साहब विदेशी बंद का तुलनात्मक

मल्लिकार्जुन खड़गे को बीजेपी पर तीखा हमला, 'जनता की कमाई किशतों में लूट रही मोदी सरकार'

वेलकम इंडिया, नेटवर्क

नई दिल्ली। कांग्रेस अध्यक्ष मल्लिकार्जुन खड़गे ने शनिवार को ईंधन की कीमतों में एक बार फिर बढ़ोतरी करने पर भाजपा के नेतृत्व वाली केंद्र सरकार को कड़ी आलोचना करते हुए आरोप लगाया कि सत्ताधारी पार्टी आम आदमी की कमाई को किशतों में लूट रही है। कीमतों में हुई इस नवीनतम बढ़ोतरी पर प्रतिक्रिया देते हुए खड़गे ने कहा कि अतीत में जब अंतरराष्ट्रीय कच्चे तेल की कीमतें गिरीं, तो केंद्र सरकार ने नागरिकों को इसका पूरा लाभ नहीं दिया। उन्होंने कांग्रेस के इस आरोप को भी दोहराया कि प्रधानमंत्री नरेंद्र मोदी समझौते के तहत काम कर रहे हैं। खड़गे ने पर एक पोस्ट में लिखा कि पेट्रोल की कीमत अब 100 रुपये के पार पहुंच गई है। इस बार तो जनता की कमाई को किशतों में लूटा जा रहा है। पेट्रोल-डीजल पर प्रतिदिन 1000 करोड़ रुपये का केंद्रीय सरकार लगाने के बाद भी भाजपा की भूख शांत नहीं हुई है। जब अंतरराष्ट्रीय कीमतें कम थीं, तो उन्होंने इसका लाभ जनता तक नहीं पहुंचाया - बल्कि उन्हें बेरहमी से लूटा। जब संकट आया, तो वे सीधे चुनाव में कूद पड़े, और चुनाव के बाद त्याग का उपदेश देने लगे। प्रशासन के इस दावे का खंडन करते हुए कि भारत में ईंधन की कीमतें विदेशी देशों की तुलना में कम हैं, खड़गे ने इस बात का तुलनात्मक



विक्षेपण प्रस्तुत किया कि किस प्रकार अंतरराष्ट्रीय सरकारों ने पश्चिम एशिया में चल रहे संघर्ष के आर्थिक प्रभाव से नागरिकों की रक्षा के लिए कदम उठाए। उन्होंने लिखा कि जब पश्चिम एशिया में युद्ध छिड़ा और प्रधानमंत्री मोदी हम भारतीयों को 'सब ठीक है' का दिलासा देने में व्यस्त थे, तब अन्य देश अपने नागरिकों को राहत दे रहे थे। उन्होंने कहा कि 1. इटली ने ईंधन पर उत्पाद शुल्क कम किया, जिससे वहां के लोगों को कुछ राहत मिली। 2. ऑस्ट्रेलिया ने उत्पाद शुल्क कम किया, जिससे नागरिकों के लिए पेट्रोल की कीमतें लगभग 17 रुपये प्रति लीटर कम हो गईं। 3. जर्मनी ने तेल पर कर कम किया, जिससे ईंधन की कीमतें 17-19 रुपये प्रति लीटर कम हो गईं। 4. ब्रिटेन ने परिवारों को तेल सहायता के रूप में 100 पाउंड दिए और ईंधन और बिजली पर कर कम किए। 5. आयरलैंड के 250 मिलियन यूरो के राहत पैकेज से पेट्रोल की कीमतें लगभग 0.15 यूरो प्रति लीटर और डीजल की कीमतें 0.20 यूरो प्रति लीटर कम हो गईं।

भीषण पावर कट के बाद बिजली सप्लाई पूरी तरह बहाल! ट्रांसफॉर्मर में ब्लास्ट से टप हुई थी रैपिड मेट्रो और कई इलाके

वेलकम इंडिया, नेटवर्क

नई दिल्ली। हरियाणा के साइबर सिटी गुरुग्राम में शुकवार रात मुख्य ट्रांसफॉर्मर में तकनीकी खराबी और ब्लास्ट के बाद पैदा हुआ गंभीर बिजली संकट शनिवार (23 मई 2026) को पूरी तरह ठीक कर लिया गया है। बिजली विभाग के आला अधिकारियों ने पुष्टि की है कि प्रभावित सभी इलाकों में बिजली की सप्लाई बहाल कर दी गई है और स्थिति अब पूरी तरह नियंत्रण में है। यह संकट शुकवार रात करीब 7:50 बजे सेक्टर-72 स्थित 220 डश आ पावर स्टेशन के मुख्य ट्रांसफॉर्मर में अचानक आग लगने की वजह से पैदा हुआ था।



तेल रिसाव और थर्मल हीटिंग के कारण हुआ धमाका

वे इलाके और रैपिड मेट्रो सेवाएं हुई प्रभावित

दक्षिण हरियाणा बिजली वितरण निगम (DHBVN) के एग्जीक्यूटिव डीजीनियर (XEN) अनिल मलिक और पीओओ संदीप चुच ने घटनाक्रम की तकनीकी जानकारी साझा की है: कारण: 220 KVA वाले करंट ट्रांसफॉर्मर सर्किट में अचानक तेल लीक (Oil Leakage) होना शुरू हो गया था। भीषण गर्मी के कारण बड़े तापमान (Thermal Heating) ने स्थिति को और गंभीर बना दिया। ब्लास्ट: ट्रांसफॉर्मर में रिसाव इतना तेजी से बढ़ा कि ऑपरेशनर द्वारा आग से बचाव के लिए ब्रेकर ट्रिप करने (काटने) से ठीक पहले ही उसमें एक जोरदार धमाका हो गया और भीषण आग लग गई। अंधेरे में डूबा शहर: इस धमाके के कारण 220 KV सब-स्टेशन से जुड़े 7 पावर स्टेशनों और कई 66 KV सब-स्टेशनों की बिजली सप्लाई पूरी तरह ठप हो गई।

रत करीब 8:15 से 8:25 बजे के बीच ही मेट्रो सेवाओं को आपातकालीन बैकअप के जरिए दोबारा बहाल कर दिया गया था। हादसे की सूचना मिलते ही एग्जीक्यूटिव डीजीनियर (XEN) और बिजली विभाग के तकनीकी कर्मचारियों की भारी फौज को आपातकालीन मरम्मत के लिए मौके पर तैनात किया गया। पूरी रात चले विशेष मरम्मत अभियान के बाद क्षतिग्रस्त सर्किट को ठीक किया गया।

एग्जीक्यूटिव डीजीनियर अनिल मलिक का बयान:

'यह घटना रात करीब 7:50 बजे थर्मल हीटिंग और तेल रिसाव की वजह से हुई थी। धमाके के कारण सेक्टर-52 और 56 तक फैले सब-स्टेशनों की सप्लाई रुक गई थी। हमारे कर्मचारियों ने रातभर मुस्तेदी से काम करके सर्किट को पूरी तरह दुरुस्त कर दिया है। अब पूरे सिस्टम को बहाल किया जा चुका है और हालात पूरी तरह काबू में हैं।'

पीएम मोदी को झालमुड़ी परोसने वाले को धमकी, पाकिस्तान से आ रहे धमकी भरे कॉल, पुलिस ने दी सुरक्षा

वेलकम इंडिया, नेटवर्क

नई दिल्ली। पश्चिम बंगाल चुनाव अभियान के दौरान प्रधानमंत्री नरेंद्र मोदी की सेवा करने वाले झालमुड़ी विक्रेता विक्रम साओ ने जान से मारने और बम से उड़ाने की धमकियां मिलने की सूचना दी है, जिसके चलते उन्होंने पुलिस को सूचित किया और सुरक्षा कवच प्राप्त किया। एएनआई से बात करते हुए साओ ने कहा कि मैंने पुलिस स्टेशन में इसकी रिपोर्ट दर्ज करा दी है। मुझे धमकी भरा फोन आया था। मेरी सुरक्षा के लिए मुझे पुलिस सुरक्षा दी गई है।



प्रधानमंत्री मोदी की चुनावी रैली के दौरान विक्रेता द्वारा उन्हें झालमुड़ी परोसने के बाद व्हाट्सएप के जरिए धमकियां मिलीं। अलग से, मंगलवार को घोष ने टीएमसी सुप्रीमो ममता बनर्जी की बुलडोजर संस्कृति के खिलाफ विरोध प्रदर्शन की घोषणा करने के लिए पार्टी विधायकों की बैठक बुलाने की आलोचना की। उन्होंने कहा कि अगर ये चर्चाएँ उनके मुख्यमंत्री रहते हुए होतीं तो ज्यादा सार्थक होतीं, और उस समय प्रशासन जनता की समस्याओं को हल करने में विफल रहा। उन्होंने टिप्पणी की कि पहले मुख्यमंत्री को बंगाल में क्या हो रहा था, इसकी कोई जानकारी नहीं थी... अगर ये बैठकें पहले होतीं और लोगों की पीड़ा को समझा जाता, तो स्थिति कुछ और होती।

सीजेपी संस्थापक का दावा! पर्सनल इंस्टा अकाउंट हैक, बैकअप पेज भी हुआ ब्लॉक, सोशल मीडिया पर बड़ी डिजिटल 'काँकरोच' आंदोलन की राह

वेलकम इंडिया, नेटवर्क

नई दिल्ली। सोशल मीडिया पर अपनी जबरदस्त और अप्रत्याशित लोकप्रियता से देश की राजनीति में हलचल मचाने वाली व्യാज्मत्सक पार्टी 'काँकरोच जनता पार्टी' के संस्थापक अभिजीत दिपके ने अब अपने पर्सनल सोशल मीडिया अकाउंट्स पर कार्रवाई का आरोप लगाया है। दिपके का दावा है कि उनका निजी इंस्टाग्राम (Instagram) अकाउंट कथित तौर पर हैक कर लिया गया है, जिसे वे अब एक्सेस नहीं कर पा रहे हैं। इसके साथ ही, पार्टी के तेजी से बढ़ते बैकअप इंस्टाग्राम पेज को भी कुछ समय के लिए बंद कर दिया गया था, हालांकि कुछ घंटों के बाद उसे फिर से बहाल कर दिया गया।

सुरक्षा के नाम पर लॉक हुआ अकाउंट, रिकवरी फेल

अभिजीत दिपके द्वारा साझा किए गए स्क्रीनशॉट्स के अनुसार, उन्होंने मेटा (Meta) की रिकवरी प्रक्रिया के जरिए अपना पर्सनल अकाउंट को वापस पाने की कई बार कोशिश की।

लेकिन हर बार जब वे 'अभी रिकवर करें' (Recover it now) विकल्प पर क्लिक करते, तो स्क्रीन पर एक ही संदेश आता: 'हमने आपकी सुरक्षा के लिए आपका Instagram अकाउंट लॉक कर दिया है। अपने अकाउंट को वापस पाने के लिए, आपको अपनी पहचान बरिफाई करनी होगी और एक नया पासवर्ड बनाना होगा।' बार-बार प्रयास करने के बाद भी सफलता न मिलने पर दिपके ने एक्स (पहले ट्विटर), पर नाराजगी जाहिर करते हुए लिखा, 'काँकरोच जनता पार्टी पर कार्रवाई! इंस्टाग्राम पेज हैक हो गया। मेरा निजी इंस्टाग्राम हैक हो गया। ट्विटर अकाउंट रोक दिया गया। बैकअप अकाउंट भी बंद कर दिया गया।'



डिजिटल गुप्त जल्द ही 'Cockroach Is Back' नाम से एक नए अकाउंट के साथ प्लेटफॉर्म पर लौट आया। नए अकाउंट से अपने आलोचकों पर तंज कसते हुए C.J.P ने लिखा, 'ब्या आपकी लगा कि आप हमसे छुटकारा पा सकते हैं? हाहा (Lol)!' पार्टी ने संकेत दिया कि उनकी असाधारण और बढ़ती लोकप्रियता को चुप करने के लिए वे सुनियोजित कोशिशों की जा रही हैं।

महज कुछ दिनों में BJP और 141 साल पुरानी कांग्रेस को छछाड़

जो अभियान कुछ दिनों पहले सिर्फ एक इंटरनेट व्यंग्य (Satire) के रूप में शुरू हुआ था, वह अब देश के सबसे तेजी से बढ़ते डिजिटल आंदोलनों में बदल चुका है। C.J.P ने लॉन्च होने के चंद दिनों के भीतर इंस्टाग्राम फॉलोअर्स के मामले में पहले सत्तारूढ़ दल भाजपा को और फिर 141 साल पुरानी कांग्रेस पार्टी को पीछे छोड़ दिया।

लीक (जैसे NEET विवाद), बेरोजगारी और राजनीतिक जवाबदेही को लेकर युवाओं के भीतर चल रहे गुस्से को इस मंच ने अपनी आवाज बनाया है।

C.J.P पर लगते आरोप और विपक्ष का समर्थन

इस अचानक आई डिजिटल सुनामी ने देश में एक नई बहस छेड़ दी है: आरोप: भाजपा समर्थकों और कुछ सोशल मीडिया यूजर्स ने इस संगठन को 'राष्ट्रीय सुरक्षा के लिए संभावित खतरा' बताते हुए इसके तार पाकिस्तानी खुफिया एजेंसी कसक और विपक्षी दलों की मिलीभगत से जुड़े होने के आरोप लगाए हैं। समर्थन: दूसरी तरफ, कई प्रमुख विपक्षी नेताओं, एक्टिविस्टों और मशहूर हस्तियों ने खुले तौर पर उखड़ का समर्थन किया है, जिससे सत्तारूढ़ दल पर उनके राजनीतिक हमले और तेज हो गए हैं। कैसे हुई इस 'अनोखे' आंदोलन की शुरुआत? 'काँकरोच जनता पार्टी' के

संस्थापक अभिजीत दिपके बोस्टन में रहने वाले एक पूर्व सोशल मीडिया कैप्टन वकर हैं, जो 2020 के दिल्ली विधानसभा चुनाव में आम आदमी पार्टी के डिजिटल कैप्टन से भी जुड़े रहे थे। यह पूरा आंदोलन भारत के मुख्य न्यायाधीश (CJ) सुर्यकांत के एक कथित विवादित बयान के बाद शुरू हुआ था, जिसमें उन पर आरोप लगा कि उन्होंने बेरोजगार युवाओं और एक्टिविस्टों की तुलना 'काँकरोच' और 'परजीवियों' से की थी। हालांकि, मुख्य न्यायाधीश ने बाद में स्पष्ट किया कि उनके बयान को तोड़-मरोड़ कर पेश किया गया था, लेकिन तब तक इंटरनेट पर विरोध की चिंगारी भड़क चुकी थी। C.J.P का मूल मंत्र: 'धर्मनिरपेक्ष, समाजवादी, लोकतांत्रिक, आलसी' के नारे के साथ चलने वाली यह पार्टी खुद को 'युवाओं का, युवाओं द्वारा, युवाओं के लिए बनाया गया एक राजनीतिक मोर्चा' बताती है। इनके व्യാज्मत्सक घोषणापत्र में चुनावी सुधार, संस्थागत जवाबदेही, महिलाओं के लिए आरक्षण और परीक्षाओं में धांधली के खिलाफ सख्त कार्रवाई जैसी गंभीर मांगें भी शामिल हैं।

संपादक की कलम से



युवापीढ़ी में 'इंस्टेंट प्रसिद्धि' पाने का बढ़ता हुआ आकर्षण

आज के युवाओं को बहुत जल्दी प्रसिद्ध हो जाना है, चारों तरफ छा जाना है। दुनिया केवल उन्हीं की चर्चा करे, ऐसा चाहिए। उसके लिए वे किसी भी प्रकार के प्रयोग और जोखिम उठाने के लिए तैयार हो जाते हैं। आज ग्लोबल वर्ल्ड की चमक-दमक से प्रभावित बालपीढ़ी तथा सोलिब्रिटी के पीछे दीवानी बनी युवापीढ़ी 'इंस्टेंट कीर्ति' पाने के तरह-तरह के नुस्खे खोज रही है। युवाओं में कापोरेट कंपनी के सीईओ नहीं, बल्कि सोलिब्रिटी बनने की तमना है। उन्हें प्रोफेशनल नहीं, बल्कि पावरफुल तथा भाग्यवादी नहीं, बल्कि प्रसिद्ध बनना है। अधिकांश किशोर फटाफट ख्याति मिले, ऐसी कैरियर चुनने में लगे हुए हैं। उनके मत में प्रसिद्धि की भीख देखकर प्रसिद्ध अपने आप चला आता है, इसलिए एक पथर से दो पक्षी मारने जैसा होता है। वर्तमान युवापीढ़ी की प्रसिद्धि की भीख देखकर प्रसिद्ध अमेरिकी कलाकार और फिल्ममेकर एडी वारहोले ने कहा था कि, 'एक दिन ऐसा आएगा, जब सभी लोग केवल 15 मिनट के लिए प्रसिद्ध होंगे।' उनकी यह बात बहुत जल्द वास्तविकता के रूप में दिखाई देगी, यह निःसंदेह है। आज फैशन शो, फिल्म, टीवी सीरियल और रियलिटी शो की भरमार के कारण एक कीर्ति-लोलुप पीढ़ी का जन्म हुआ है। यह पीढ़ी विभिन्न प्रतियोगिताओं में भाग लेकर प्रसिद्ध होने का ही ध्येय रखती है। अधिकांश किशोर मानते हैं कि सोलिब्रिटी बनने से या किसी सोलिब्रिटी के निकट रहने से ही आज की प्रतिस्पर्धात्मक दुनिया में प्रगति की जा सकती है। इस विषय पर युवापीढ़ी में किए गए सर्वेक्षण में अनेक आश्चर्यजनक बातें सामने आईं। सर्वे में भाग लेने वाले युवाओं से पूछा गया था कि स्वास्थ्य, स्मार्टनेस, प्रसिद्धि या दिखावे में से आप क्या पाना पसंद करेंगे? तब अधिकांश युवाओं ने प्रसिद्धि पाने की ही इच्छा व्यक्त की थी। इस सर्वेक्षण की पुष्टि स्कूलों में भी देखने को मिलती है। स्कूल में पढ़ने वाले बच्चे भी शिक्षा की कीमत पर ख्याति प्राप्त करने के लिए उतावले हो गए हैं। वे किसी निश्चित क्षेत्र में कैरियर बनाने के बजाय तेजी से प्रसिद्ध होने के अप्सर खोजते रहते हैं। सोलिब्रिटी बनते ही मिलने वाले अलग प्रकार के नाम और दाम के कारण युवापीढ़ी उसे परम उपलब्धि मानती है। उनके दिमाग में सोलिब्रिटी बनने की धुन सवार है। कैरियर से जुड़े अन्य विक्तल उन्हे लिए तुच्छ बन गए हैं। आज की अधिकांश युवा पीढ़ी इंटरनेट के माध्यम से एंजलीना जोली, ब्राड पिट, रिहाना, केरी पेरी, सैफ अली खान या करीना कपूर के बारे में जानकारी जुटाने का प्रयास करती रहती है। उनके लिए पढ़ाई, नौकरी या कैरियर की दिशा में प्रगति करने के बजाय कलाकारों के ब्रेकअप के समाचार अधिक महत्वपूर्ण हैं। सोलिब्रिटी के फैन बनकर उनके बारे में छोटी से छोटी जानकारी इकट्ठा करने का जुनून उन पर सवार है। इस प्रकार का सोलिब्रिटी आकर्षण होने के पीछे कारण भी अलग-अलग होते हैं। साफ्टवेयर कंपनी में प्रशिक्षण लेने वाले सुधांशु को हालीवुड कलाकारों की जानकारी एकत्र करने का शौक है। एंजलीना जोली, ब्राड पिट, केटी होम्स, टॉम क्रूज और ब्रिटनी स्पीअर्स का वह प्रशंसक है। उसे पेरिस हिल्टन पसंद नहीं है, फिर भी उसके बारे में पढ़ना वह नहीं छोड़ता। उसके अनुसार सोलिब्रिटी के बारे में पढ़ने से नई ताजगी का अनुभव होता है। हमारे रोजमर्रा के नीरस जीवन से ग्लैमर वर्ल्ड में झांकते ही रसिकता का अनुभव होने लगता है। अधिकांश युवाओं के मुँह से सोलिब्रिटी की बातें ही सुनने को मिलती हैं, इसलिए उसके बारे में जानकारी रखना आवश्यक माना जाता है, ऐसा उसने कहा था।

ज्ञान की दीप

उदय किशोर साह

कविता



अंधेरा तो छूट जायेगा प्रिये
ज्ञान की दीप को जल जाने दो
अज्ञानी डर कर छुप जायेगा
पूरब में सूरज को आ जाने दो

अमावश की ये रात घनघोर अधिचारी
उजाला के सामने खड़ा ना हो पायेगा
मूरख की हुड़दंग की ये बस्ती
एक दिन नजर ना कहीं अयेगा

निकल जायेगी सारी इनकी अकड़
प्रकाश की किरण तो आ जाने दो
बैल बुद्धि निकल कर चला जायेगा
ज्ञानदीप तो जल जाने दो

रोना घना अब बन्द करो जामम
चलो मूरख के घर जा समझाना है
विद्वजनों की बस्ती में घर बनाओ
नया समाज को बसा दिखलाना है

दूर नहीं है ज्ञान की वो बस्ती
विद्वजनों को सामने आ जाने दो
मूरख तंत्र की कर देगें विदाई
देश हित में बात समझाने दो

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी.सी. राजनगर, गाजियाबाद 201002 से प्रकाशित किया। संपादक: ललित शर्मा सम्पर्क सूत्र: 9891116568

किसी कानूनी विवाद की स्थिति में निपटारा गाजियाबाद न्यायालय में ही होगा।



डॉ. विजय गर्ग

लेखक

विज्ञान को अक्सर प्रयोगशालाओं, सूत्रों, आँकड़ों और कठिन सिद्धांतों की दुनिया माना जाता है, जबकि कहानियों को कल्पना, भावनाओं और मानवीय अनुभवों से जोड़ा जाता है। लेकिन यदि हम गहराई से देखें तो पाएंगे कि विज्ञान और कहानियाँ हमेशा से एक-दूसरे के साथी रहे हैं। मानव सभ्यता ने प्रकृति, आकाश, रोगों और जीवन के रहस्यों को समझने के लिए कहानियों का सहारा लिया है। आधुनिक युग में भी विज्ञान को कहानियों की उतनी ही आवश्यकता है जितनी प्रयोगों और शोध की।

कहानियों विज्ञान को सरल बनाती हैं



डॉ. प्रियंका सौरभ

लेखिका

भारत जैसे विशाल और विविधतापूर्ण देश में सार्वजनिक स्वास्थ्य केवल चिकित्सा सेवा का प्रश्न नहीं, बल्कि सामाजिक न्याय, आर्थिक समानता और लोकतांत्रिक उत्तरदायित्व का विषय भी है। किसी भी राष्ट्र की प्रगति उसके नागरिकों के स्वास्थ्य स्तर से मापी जाती है। यदि समाज का बड़ा हिस्सा उपचार, दवाइयों, पोषण और प्राथमिक स्वास्थ्य सेवाओं से वंचित रह जाए, तो आर्थिक विकास के दावे खोखले साबित होते हैं। दुर्भाग्य से पिछले कुछ दशकों में भारत सहित विश्व के अनेक देशों में स्वास्थ्य क्षेत्र का तेजी से बाजारिकरण हुआ है। स्वास्थ्य सेवा, जो मूलतः मानव अधिकार मानी जानी चाहिए थी, धीरे-धीरे लाभ कमाने वाले उद्योग में बदलती चली गई। निजी अस्पतालों, महंगी दवाओं, बीमा-आधारित उपचार और कॉर्पोरेट चिकित्सा व्यवस्था ने आम नागरिक, विशेषकर गरीब और ग्रामीण वर्ग, को स्वास्थ्य सुविधाओं से दूर कर दिया है। ऐसे समय में भारतीय राज्य की भूमिका अत्यंत महत्वपूर्ण हो जाती है कि वह सार्वजनिक स्वास्थ्य प्रणाली को मजबूत करे और जमीनी स्तर तक उसकी पहुँच सुनिश्चित करे। भारत में स्वास्थ्य क्षेत्र की सबसे बड़ी समस्या असमानता है। महानगरों में अत्याधुनिक अस्पताल और सुपर-स्पेशियलिटी सुविधाएँ उपलब्ध हैं, जबकि दूरदराज ग्रामीण क्षेत्रों में

विज्ञान के कई विषय आम लोगों के लिए कठिन और जटिल होते हैं। कृत्रिम बुद्धिमत्ता, जलवायु परिवर्तन, अंतरिक्ष विज्ञान, क्वांटम भौतिकी या जैव प्रौद्योगिकी जैसे विषय हर व्यक्ति आसानी से नहीं समझ पाता। कहानियाँ इन कठिन विचारों को सरल और मानवीय रूप में प्रस्तुत करती हैं।

यदि जलवायु परिवर्तन को केवल आँकड़ों और ग्राफ के माध्यम से समझाया जाए तो बहुत से लोग उससे भावनात्मक रूप से नहीं जुड़ पाते। लेकिन जब किसी किसान की कहानी सुनाई जाती है जिसकी फसल सूखे के कारण नष्ट हो गई, तब लोग उस समस्या को महसूस करते हैं। इस प्रकार कहानियाँ विज्ञान को जीवन से जोड़ती हैं।

कहानियाँ जिज्ञासा जगाती हैं

हर वैज्ञानिक खोज की शुरुआत जिज्ञासा से होती है। कहानियाँ बच्चों और युवाओं के मन में सवाल पैदा करती हैं। अंतरिक्ष, रोबोट, भविष्य की दुनिया या नई खोजों से जुड़ी कहानियाँ कल्पना को उड़ान देती हैं। कई महान वैज्ञानिक बचपन में पढ़ी गई कहानियों और विज्ञान



कथाओं से प्रेरित हुए। चंद्रमा पर जाने, समुद्र के भीतर यात्रा करने या मशीनों के सोचने जैसी कल्पनाएँ पहले कहानियों में आईं, बाद में विज्ञान ने उन्हें वास्तविकता में बदल दिया। इस प्रकार कहानियाँ विज्ञान को अधिक विश्वसनीय और मानवीय बनाती हैं।

विज्ञान पर विश्वास बढ़ाती हैं कहानियाँ


आज सोशल मीडिया के दौर में गलत सूचनाएँ बहुत तेजी से फैलती हैं। टीकाकरण, स्वास्थ्य, प्यावरण या नई तकनीकों को लेकर लोगों के मन में कई भ्रम पैदा हो जाते हैं। केवल तथ्य हमेशा लोगों को प्रभावित नहीं

कर पाते। जब कोई डॉक्टर यह कहानी साझा करता है कि किसी वैक्सीन ने हजारों लोगों की जान बचाई, तब लोग उस पर अधिक विश्वास करते हैं। मानव अनुभवों से जुड़ी कहानियाँ विज्ञान को अधिक विश्वसनीय और मानवीय बनाती हैं।

कहानियाँ विज्ञान का इतिहास जीवित रखती हैं

हर वैज्ञानिक खोज के पीछे संघर्ष, असफलता और मेहनत की कहानी छिपी होती है। कोई वैज्ञानिक वर्षों तक प्रयोग करता है, असफल होता है और फिर सफलता प्राप्त करता है। ये कहानियाँ हमें धैर्य, साहस और निरंतर

जनस्वास्थ्य पर बाजार का बढ़ता कब्जा



को भारी कठिनाइयों का सामना करना पड़ता है। राज्य सरकारों को पंचायत स्तर तक स्वास्थ्य सेवाओं का विस्तार करना चाहिए। आशा कार्यकर्ता, ऑनगवाड़ी सेवाएँ और सामुदायिक स्वास्थ्य स्वयंसेवकों को मजबूत बनाकर ग्रामीण क्षेत्रों में स्वास्थ्य जागरूकता और प्राथमिक उपचार को बढ़ावा दिया जा सकता है। कोविड-19 महामारी के दौरान यह स्पष्ट हुआ कि स्थानीय स्तर पर प्रशिक्षित स्वास्थ्य कार्यकर्ताओं की भूमिका कितनी महत्वपूर्ण होती है। यदि इन कार्यकर्ताओं को बेहतर प्रशिक्षण, सम्मानजनक वेतन और संसाधन उपलब्ध कराए जाएँ, तो वे स्वास्थ्य सेवाओं को घर-घर तक पहुँचाने में बड़ी भूमिका निभा सकते हैं। स्वास्थ्य क्षेत्र में तकनीकी उपयोग भी जमीनी स्तर पर पहुँच बढ़ाने का प्रभावी माध्यम बन सकता है। टेलीमेडिसिन, मोबाइल हेल्थ यूनिट्स और डिजिटल स्वास्थ्य रिकॉर्ड जैसी व्यवस्थाएँ दूरदराज क्षेत्रों में विशेषज्ञ सेवाएँ उपलब्ध कराने में सहायक हो सकती हैं। भारत में कई ऐसे गाँव हैं जहाँ विशेषज्ञ डॉक्टरों का पहुँचना कठिन है। ऐसे क्षेत्रों में ऑनलाइन परामर्श और डिजिटल डायग्नोस्टिक सेवाएँ महत्वपूर्ण भूमिका निभा सकती हैं। हालाँकि तकनीक को मानव संयंक्त का विकल्प नहीं, बल्कि सहयोगी माध्यम के रूप में विकसित

करना होगा। डिजिटल स्वास्थ्य सेवाओं के साथ स्थानीय स्वास्थ्य कर्मियों की उपस्थिति भी जरूरी है ताकि कम साक्षरता वाले लोग भी इन सुविधाओं का लाभ उठा सकें। सस्ती और सार्वभौमिक दवा उपलब्धता भी सार्वजनिक स्वास्थ्य विस्तार का एक आवश्यक पहलू है। निजी बाजार में दवाइयों की कीमतें लगातार बढ़ रही हैं। राज्य को जनऔषधि केंद्रों का विस्तार करना चाहिए और आवश्यक दवाओं की मूल्य-नियंत्रण नीतिको प्रभावी ढंग से लागू करना चाहिए। गरीब और निम्न मध्यम वर्ग के लोगों के लिए मुफ्त या अत्यंत सस्ती दवाओं की उपलब्धता स्वास्थ्य असमानता को कम करने में महत्वपूर्ण भूमिका निभा सकती है। इसके साथ ही सरकारी अस्पतालों में आवश्यक जाँच सुविधाएँ और दवाइयों निःशुल्क उपलब्ध कराई जानी चाहिए ताकि लोगों को निजी प्रयोगशालाओं और मेडिकल स्टोर्स पर निर्भर न रहना पड़े। भारत में स्वास्थ्य सेवाओं के विस्तार के लिए मानव संसाधन की कमी भी एक बड़ी चुनौती है। ग्रामीण क्षेत्रों में डॉक्टरों और विशेषज्ञों की भारी कमी बनी रहती है। क्योंकि अधिकांश चिकित्सक शहरी प्रभावशीलता बढ़ाना भी जरूरी है। इस समस्या के समाधान के लिए सरकार को ग्रामीण सेवा को प्रोत्साहित करने वाली नीतियाँ बनानी चाहिए। मेडिकल

प्रयास का महत्व सिखाती हैं। यदि केवल खोजों के परिणाम याद रखे जाएँ और उनके पीछे के संघर्ष भुला दिए जाएँ, तो विज्ञान केवल सूखे तथ्यों तक सीमित रह जाएगा। कहानियाँ विज्ञान को जीवंत बनाती हैं।

कहानियाँ नैतिक सोच विकसित करती हैं

विज्ञान तेजी से आगे बढ़ रहा है। कृत्रिम बुद्धिमत्ता, क्लोनिंग, जेनेटिक संपादन और रोबोटिक्स जैसी तकनीकें नए अवसर भी ला रही हैं और नए सवाल भी खड़े कर रही हैं। विज्ञान यह बता सकता है कि क्या संभव है, लेकिन यह हमेशा नहीं बता सकता कि क्या सही है।

कहानियाँ समाज को इन नैतिक प्रश्नों पर सोचने का अवसर देती हैं। कई उपन्यास और फिल्में यह दिखाती हैं कि तकनीक का उपयोग मानवता के लिए बरदान भी बन सकता है और खतरा भी। इस प्रकार कहानियाँ विज्ञान और नैतिकता के बीच एक पुल का कार्य करती हैं।

विज्ञान और कहानियाँ मिलकर सभ्यता को आगे

बढ़ाते हैं

विज्ञान हमें ज्ञान देता है, जबकि कहानियाँ उस ज्ञान को अर्थ देती हैं। विज्ञान यह समझाता है कि दुनिया कैसे काम करती है, लेकिन कहानियाँ यह समझाती हैं कि वह हमारे जीवन के लिए क्यों महत्वपूर्ण है। एक वैज्ञानिक तथ्य दिमाग को प्रभावित कर सकता है, लेकिन एक अच्छी कहानी दिल को छूती है। जब विज्ञान और कहानियाँ साथ चलते हैं, तब समाज में जागरूकता, संवेदनशीलता और प्रगति का विकास होता है।

निष्कर्ष

विज्ञान को कहानियों की आवश्यकता इसलिए है क्योंकि कहानियाँ ज्ञान को मानवीय बनाती हैं। वे कठिन विचारों को सरल करती हैं, जिज्ञासा जगाती हैं, विज्ञान पर विश्वास बढ़ाती हैं और समाज को नई सोच प्रदान करती हैं।

भविष्य केवल उन लोगों का नहीं होगा जो नई खोजें करेंगे, बल्कि उन लोगों का भी होगा जो उन खोजों को समाज तक प्रभावशाली ढंग से पहुँचा सकेगा। विज्ञान उतर दे सकता है, लेकिन कहानियाँ लोगों को उन उतरों से जोड़ती हैं।

वर्जित विषय: जहाँ सरकारें, विपक्ष और समाज सब खामोश हैं



एन0के0शर्मा

लेखक

यह वह दौर है जहाँ सन्नाटा केवल अनुपस्थिति नहीं, बल्कि एक सुव्यवस्थित षड्यंत्र है। यह खामोशी किसी एक गलती का परिणाम नहीं, बल्कि एक सामूहिक सहमति का निष्कर्ष है—एक ऐसी सहमति, जिसमें सत्ता अपनी विफलताओं को ढँकने में व्यस्त है, विपक्ष अपनी अवसरवादी गणनाओं में उलझा हुआ है, और समाज वह अपने ही आत्मसम्मान की शवयात्रा में शामिल होकर भी मौन है। यह मौन अब निष्क्रिय नहीं रहा; यह सक्रिय अपराध बन चुका है। सवाल यह नहीं है कि मुद्दे क्यों नहीं उठते, सवाल यह है कि उठने से पहले ही उन्हें

कुचल क्यों दिया जाता है। असल में, 'वर्जित विषय' पैदा नहीं होते, बनाए जाते हैं—उन्हें चुपकी के कारगरार में बंद किया जाता है, ताकि वे व्यवस्था की चमकती सतह को खरोंच न सकें। यह एक ऐसा खेल है, जहाँ सत्य सबसे बड़ा खतरा बन जाता है, और उसे दबाना 'राष्ट्रहित' का पर्याय बना दिया जाता है। सरकारें इन विषयों से इसलिए डरती हैं क्योंकि वे उनके नियंत्रण के भ्रम को तोड़ते हैं। हर असुविधाजनक प्रश्न उनके उस मुखौटे को चीर देता है, जिसे उन्होंने उपलब्धियों और घोषणाओं के रंग से रंग रखा है। परंतु इससे भी अधिक खतरनाक है विपक्ष का मौन। विपक्ष, जो लोकतंत्र का संतुलन होना चाहिए था, वह अक्सर सत्ता का ही प्रतिबिंब बन जाता है—बस भूमिका बदल जाती है, प्रवृत्ति नहीं। जब विरोध केवल सत्ता पाने का माध्यम रह जाए, और सच्चाई केवल राजनीतिक हथियार बनकर रह जाए, तब 'वर्जित विषय' और भी गहरे अंधकार में धकेल दिए जाते हैं। और फिर आता है समाज—सबसे बड़ा, सबसे निर्णायक, हर दुर्भाग्यवश सबसे कमजोर कड़ी। समाज अब प्रश्न नहीं पूछता, वह प्रतिक्रियाएँ दोहराता है। वह



सत्य की तलाश नहीं करता, वह सुविधाजनक कथाओं को स्वीकार कर लेता है। उसकी संवेदनशीलता अब चयनात्मक हो चुकी है; उसे वही दर्द दिखाता है, जो उसके विचारों के अनुकूल हो। यह मानसिकता केवल खतरनाक नहीं, विनाशकारी है। क्योंकि जब समाज स्वयं को ही धोखा देने लगे, तब किसी बाहरी शत्रु की आवश्यकता नहीं रह जाती। वर्जित विषयों की सूची लंबी है—इतनी लंबी कि यदि उन्हें गिना शुरू करें, तो यह लेख समाप्त हो जाएगा, पर सूची नहीं। बढ़ती आर्थिक असमानता, जहाँ अमीरी और

गरीबी के बीच की खाई अब खाई नहीं, एक खतरनाक गत बन चुकी है; शिक्षा का पतन, जहाँ डिग्रियाँ तो मिलती हैं, पर ज्ञान नहीं; न्याय प्रणाली की जटिलता, जहाँ न्याय की प्रक्रिया ही अन्याय का पर्याय बन जाती है; प्रशासनिक भ्रष्टाचार, जो अब अपवाद नहीं, बल्कि व्यवस्था का अनिवार्य अंग बन चुका है; और सबसे भयावह—वह अहश्य भय, जो आम नागरिक के मन में इस कदर बैठ चुका है कि वह सच बोलने से पहले अपने ही शब्दों से डरने लगता है। इन सबके बीच मीडिया का चरित्र भी बदल चुका है। वह अब प्रहरी

नहीं, प्रस्तोता बन गया है—सत्य का नहीं, बल्कि कथा का। वरहसे होती हैं, पर वे वास्तविक मुद्दों की जड़ तक नहीं पहुँचती; वे सतह पर ही शोर मचाती रहती हैं। यह शोर एक रणनीति है—ताकि सन्नाटे की असली गहराई छिपी रहे। जब हर तरफ आवाजें हों, तब असली आवाज दब जाती है। यह पूरा तंत्र एक ऐसे दर्पण की तरह है, जिसमें हर कोई खुद को निर्दोष देखता है। सरकार कहती है कि वह विकास कर रही है, विपक्ष कहता है कि उसे मौका नहीं मिला, और समाज कहता है कि वह क्या कर सकता है। यह 'जिम्मेदारी का विसर्जन' है—एक ऐसा सामूहिक पलायन, जहाँ हर कोई दोष किसी और पर डालकर स्वयं को मुक्त समझ लेता है। पर सच्चाई यह है कि वह मौन किसी को मुक्त नहीं करता; यह सबको दोषी बनाता है। जब अन्याय के सामने चुपकी साध ली जाती है, तब वह चुपकी और अन्याय का हिस्सा बन जाती है। जब सच्चाई को जानबूझकर अनदेखा किया जाता है, तब वह अज्ञानता नहीं, बल्कि एक सुनियोजित अंधाधुन होता है। इतिहास ने बार-बार यह सिद्ध किया है कि 'वर्जित विषय' स्थायी नहीं होते।

वे फूटते हैं—और जब फूटते हैं, तो केवल सवाल नहीं लाते, वे व्यवस्था की जड़ों को हिला देते हैं। पर उस समय तक अक्सर बहुत देर हो चुकी होती है। क्योंकि सच्चाई को जितना देर से स्वीकारा जाता है, उसकी कीमत उतनी ही अधिक चुकानी पड़ती है। आज आवश्यकता केवल साहस की नहीं, बल्कि ईमानदारी की है—अपने प्रति, अपने समाज के प्रति, और उस भविष्य के प्रति, जिसे हम अनजाने में अंधकार की ओर धकेल रहे हैं। प्रश्न पूछना विद्रोह नहीं है; प्रश्न पूछना जीवित होने का प्रमाण है। और जब समाज प्रश्न पूछना बंद कर देता है, तब वह केवल अस्तित्व में रहता है, जीवित नहीं रहता। यह लेख एक चेतावनी है—एक तीखा, अहश्य और शायद अग्रिम आईना। क्योंकि वर्जित विषयों का सबसे बड़ा खतरा यह नहीं है कि वे छिपे हुए हैं; सबसे बड़ा खतरा यह है कि हमने उन्हें दिखा रहे हैं। और जब तक यह मानसिकता नहीं बदलेगी, तब तक यह सन्नाटा केवल बना नहीं रहेगा—यह और भी गहरा, और भी खतरनाक हो जायेगा, जब तक कि एक दिन वह सब कुछ निगल न ले।

पिछले दस वर्षों से मुलभूत सुविधाओं से वंचित है वार्ड नंबर 46 के निवासी

दो बार की पार्षद पर क्षेत्रवासियों ने लगाए गंभीर आरोप

राजीव मोंगरा

सहारनपुर (वेलकम इंडिया)। स्मार्ट सिटी सहारनपुर में वार्ड नंबर 46 पर बीजेपी के टिकट से दो बार विजयी रही ज्योति अग्रवाल सबसे कम उम्र की युवा पार्षद बनकर पहले से ही सुर्खियों में रही है। लेकिन इस बार मामला थोड़ा अलग है इस बार उनके वार्ड के निवासियों ने उन पर गंभीर आरोप लगाते हुए बताया की वर्षों से हमारी गली-मोहल्ले में ना तो किसी नयी नाली का निर्माण किया गया ना ही सीसी रोड डाली गयी है। इसके साथ-साथ मोहल्ले भर में सफाई व्यवस्था बिलकुल चर्मराई हुई है। जगह-जगह गंदगी के ढेर, कूड़ा कर्कट, नालियों में अटी पड़ी गंदगी भयंकर बीमारियों को न्योता दे रही है। क्षेत्रवासियों ने बताया की जब भी हम अपनी इन समस्याओं को लेकर



बीजेपी पार्षद ज्योति अग्रवाल के पास जाते है तो वो हमारी बातों को पुरे ध्यान पूर्वक नहीं सुनती है। बल्कि जब-जब हम अपनी समस्याओं को लेकर वहां पहुंचते तब-तब उनके द्वारा हमें झूठा आश्वासन ही दिया जाता है।

क्षेत्रवासियों का कहना है आगामी चुनाव में हमारी समस्याओं की अनदेखी का हम सब लोग मिलकर मुंह तोड़ जवाब जरूर देंगे। उन्होंने



बताया की हम क्षेत्रवासियों को बड़ी विकट ओर जटिल समस्याओं का सामना करना पड़ रहा है।

जिस प्रकार से गंदगी के ढेर जगह-जगह पर लगे हुए है और नालियों में गंदगी भरी पड़ी है यदि इन समस्याओं का जल्दी ही समाधान नहीं किया गया तो आने वाले समय में मोहल्ले वासियों को गंभीर किस्म की बीमारिया जैसे हैजा, टीबी, डेंगू, मलेरिया, चिकन गुनिया, पीलिया और

कैंसर जैसी भयंकर बीमारियों का सामना करना पड़ सकता है। आने वाले समय में इन समस्याओं से निपटने के लिए वार्ड नंबर 46 में सुचारु रूप से सफाई व्यवस्था होना आवश्यक है। इसके साथ नालियों का निर्माण व पक्की सड़को का कार्य जल्द से जल्द कराना अति आवश्यक हो जाता है। इस संबंध में जब हमारे संवाददाता ने वार्ड नंबर 46 की पार्षद ज्योति अग्रवाल से जानकारी लेनी

चाही तो उन्होंने ये कहते हुए अपना पल्ला झाड़ लिया की इस प्रकार के आरोप तो आम जनता द्वारा लगाए ही जाते है। लेकिन क्या खाली पल्ला झाड़ लेने से इन सब समस्याओं का समाधान हो सकता है ?? क्या आने वाले चुनाव में भी दुबारा क्षेत्रवासियों द्वारा फिर से इन सब मुलभूत समस्याओं को दरकिनार करते हुए फिर से ज्योति अग्रवाल को विजयी बनाया जायेगा ???

विजिलेंस पुलिस टीम ने रामपुर मनिहारान क्षेत्र के गांव में छापेमारी कर चलाया सघन चैकिंग अभियान



राजीव चौधरी

सहारनपुर (वेलकम इंडिया)। सहारनपुर प्रभारी विजिलेंस रूपचंद सिंह ने जानकारी देते हुए बताया गांव में कई दिनों से गांव में चोरी की शिकायत मिल रही थी विजिलेंस जेई नरेंद्र कुमार ने कहा बिजली चोरी करने वालों को बकसा नहीं जाएगा कोई भी व्यक्ति बिजली चोरी करने का प्रयास न करें। देश और समाज के हित में बिजली बचाएं और समय पर अपना बिजली का बिल जमा कराएं।

विजिलेंस टीम ने छापेमारी कर उपभोक्ताओं के विद्युत कनेक्शनों को चेक किया। विजिलेंस टीम ने विद्युत

चोरी व बकायादारों व बिल जमा ना करने वालों के विरुद्ध चलाया विशेष चैकिंग अभियान।

काफी समय से इन गांव में हो रही थी ओवरलोड व चोरी की शिकायत विजिलेंस टीम ने गांव में छापेमारी कर कई घंटे चले इस अभियान के दौरान उपभोक्ताओं को मीटर से अलग केबिल डाल कर विद्युत चोरी करते पकड़े गए लोगों के विरुद्ध विभाग द्वारा कानूनी कार्यवाही की जा रही है। इस दौरान बकायेदारों को समय पर बिजली का बिल जमा करने को कहा गया।

चैकिंग के दौरान विजिलेंस पुलिस बल जेई,टीजी 2 व लाईनमैन स्टॉप मौजूद रहा।

भूटान में बढ़ा गोरखपुर का मान: संत डॉ. सौरभ पाण्डेय को मिला अंतरराष्ट्रीय सम्मान

डॉ. शंभु पवार

नई दिल्ली/थिम्फू (वेलकम इंडिया)। गोरखपुर जनपद के ग्राम भस्मा निवासी एवं धराधाम इंटरनेशनल के प्रमुख सौहार्द शिरोमणि संत डॉ. सौरभ पाण्डेय को भूटान की राजधानी थिम्फू में आयोजित भव्य अंतरराष्ट्रीय समारोह 'द बुद्धा इंटरनेशनल प्राइड अवॉर्ड 2026' से सम्मानित किया गया। यह प्रतिष्ठित सम्मान उन्हें विश्व शांति, मानवता, सर्वधर्म सद्भाव तथा सामाजिक सेवा के क्षेत्र में उल्लेखनीय योगदान के लिए प्रदान किया गया। अंतरराष्ट्रीय स्तर पर आयोजित इस समारोह में विभिन्न देशों से आए प्रतिनिधियों, सामाजिक कार्यकर्ताओं एवं विशिष्ट अतिथियों की गरिमामयी उपस्थिति रही। सम्मान समारोह में 'द डेली ग्लोबल नेशन' के प्रमुख डॉ. मोहब्बुर रहमान ने संत डॉ. सौरभ पाण्डेय के 'द बुद्धा इंटरनेशनल प्राइड अवॉर्ड 2026' सम्मान प्रदान कर सम्मानित किया। समारोह में मुख्य अतिथि के रूप में भूटान नन्स फाउंडेशन



की कार्यकारी निदेशक डॉ. ताशी जांग्मो रहीं। वहीं विशिष्ट अतिथियों में जैक्सन दुकपा, डॉ. सुनील दुबे, डॉ. पूजा शैलेंद्र निगम सहित अनेक गणमान्य हस्तियां मौजूद रहीं। यह आयोजन धराधाम इंटरनेशनल, देवनागरी उद्यान फाउंडेशन, पंडित तिलक राज शर्मा स्मृति न्यास एवं एशिया बुक ऑफ वर्ल्ड रिपोर्ट्स के संयुक्त तत्वावधान में सम्पन्न हुआ। समारोह के दौरान भारत-भूटान मैत्री संबंधों को और मजबूत बनाने, पर्यावरण संरक्षण तथा वैश्विक

सद्भाव जैसे महत्वपूर्ण विषयों पर भी विचार-विमर्श किया गया। संत डॉ. सौरभ पाण्डेय को मिले इस अंतरराष्ट्रीय सम्मान से गोरखपुर सहित पूरे देश में हर्ष का वातावरण है। वर्ल्ड रिकॉर्ड होल्डर एवं अंतरराष्ट्रीय लेखक-पत्रकार, विचारक डॉ. शंभु पवार, गीतांजलि काव्य प्रसार मंच दिल्ली की राष्ट्रीय अध्यक्ष एवं प्रसिद्ध साहित्यकार, लेखिका डॉ. गीतांजलि नीरज अरोड़ा गीत, प्रसिद्ध उद्यमी एवं वरिष्ठ साहित्यकार डॉ. बी.एल. गाँव, प्रसिद्ध

समाजसेवी डॉ. इंद्रजीत शर्मा, उत्तर प्रदेश माध्यमिक शिक्षा परिषद के सदस्य डॉ. अहसान अहमद, पाठ्य पुस्तक के वरिष्ठ लेखक सर्वेसंकांत वर्मा एवं लेखिका एवं शिक्षाविद डॉ. निशा अग्रवाल, वर्ल्ड रिकॉर्ड होल्डर लेखिका, कवयित्री डॉ. निष्का शर्मा, साहित्य सामाजिक, धार्मिक एवं सांस्कृतिक संगठनों ने इसे भारतीय संस्कृति, सेवा और मानवता के मूल्यों का वैश्विक सम्मान बताते हुवे शुभकामनाएं प्रेषित की है।

माजपा का दो दिवसीय प्रशिक्षण महाअभियान शुरू, प्रदेश उपाध्यक्ष मोहित बेनीवाल ने किया उद्घाटन

राजीव मोंगरा

सहारनपुर (वेलकम इंडिया)। अंबाला रोड स्थित सागर रत्ना पैलेस में भारतीय जनता पार्टी के दो दिवसीय पंडित दीनदयाल उपाध्याय प्रशिक्षण महाअभियान 2026 एवं प्रशिक्षण में लगी प्रदर्शनी का उद्घाटन प्रदेश उपाध्यक्ष भाजपा सदस्य विधान परिषद मोहित बेनीवाल ने किया और प्रथम सत्र को संबोधित करते हुए कहा देश के सामने बाह्य चुनौतियां से निपटने के लिए प्रधानमंत्री नरेंद्र मोदी ने विदेशी चुनौतियों को खत्म कर दिया है 2014 से पहले देश के अंदर कश्मीर के रास्ते आतंकवादी हमला करते थे चीनी सेना



सीमा बढ़ाने का प्रयास करती थी हमारे देश के सेना के जवान का सर काट कर विदेशी सेना ले जाती थी डेमोक्रेसी बदलने के लिए फेक करंसी आती थी भारत की अर्थव्यवस्था कमजोर करने के लिए बाह्य ताकत लगी रहती थी कांग्रेस पार्टी के नेता बात करने की

बात कहते थे लेकिन नरेंद्र मोदी के प्रधानमंत्री बनने के बाद अब बात नहीं होती अब सीधी सर्जिकल स्ट्राइक ऑपरेशन सिंगूर होता है देश के अंदर नक्सलवाद की बहुत बड़ी समस्या थी मोदी जी ने कहा था एक दिन देश के अंदर नक्सलवाद पुरी तरह समाप्त

होगा इसी वर्ष 31 मार्च 2026 को भारत के अंदर नक्सलवाद पुरी तरह समाप्त हो चुका है प्रशिक्षण वर्ग में सभी कार्यकर्ताओं को स्वदेशी वस्तुओं को अपनाया पर्यावरण को बढ़ावा देना देश हित में कार्य करना 2047 तक भारत को विकसित देश बनाना दुनिया में भारत की नम्बर एक अर्थव्यवस्था हो इस विचार को लेकर सभी कार्यकर्ताओं ने काम करना। देश के अंदर प्रशिक्षण की व्यवस्था है किसी पार्टी में वो है भारतीय जनता पार्टी पंडित दीनदयाल उपाध्याय प्रशिक्षण महाअभियान की अध्यक्षता थी मोदी जी ने कहा था एक दिन देश के अंदर नक्सलवाद पुरी तरह समाप्त

अवैध खनन और ओवरलोडिंग पर पुलिस व राजस्व विभाग का बड़ा प्रहार, उपखनिज से भरे 9 डंपर जब्त

राजीव मोंगरा

सहारनपुर/बेहट (वेलकम इंडिया)। उत्तर प्रदेश में अवैध खनन, ओवरलोडिंग और बिना नंबर के व्यावसायिक वाहनों के संचालन पर रोक लगाने के लिए शासन के निर्देश पर एक बड़ा अभियान शुरू किया गया है।

अपर पुलिस महानिदेशक (कानून एवं व्यवस्था) उत्तर प्रदेश के आदेश पर गठित विशेष टास्क फोर्स द्वारा 23 और 24 मई 2026 को चलाए जा रहे दो दिवसीय सघन चैकिंग अभियान के पहले ही दिन बेहट में बड़ी कामयाबी हाथ लगी



है। शनिवार को थाना बेहट पुलिस और राजस्व विभाग की संयुक्त टीम ने ताबड़तोड़ कार्रवाई करते हुए अवैध रूप से उपखनिज का परिवहन कर रहे 9 भारी डंपरों को मौके से जब्त कर लिया।

पुलिस उपमहानिरीक्षक (सहारनपुर परिक्षेत्र) और वरिष्ठ पुलिस अधीक्षक (सहारनपुर) के

कुशल निर्देशन में तथा पुलिस अधीक्षक ग्रामीण व क्षेत्राधिकारी बेहट के निकट पर्यवेक्षण में प्रभारी निरीक्षक जितेंद्र सिंह दीक्षित के नेतृत्व में इस कार्रवाई को अंजाम दिया गया।

पुलिस और राजस्व विभाग की संयुक्त टीमों ने क्षेत्र में संचालित स्टोन क्रेशरों, स्क्रीनिंग प्लांटों, यमुना नदी

के खनन जोन तथा प्रमुख मार्गों पर बैरियर लगाकर आकस्मिक चैकिंग अभियान चलाया। चैकिंग के दौरान अलग-अलग स्थानों से उपखनिज (रेत-बजरी) ले जा रहे 9 डंपर ट्रकों को रोका गया। जांच करने पर पाया गया कि ये वाहन या तो ओवरलोड थे या इनके पास वैध परिवहन प्रपत्र मौजूद नहीं थे। पुलिस ने सभी 9 डंपरों को मय उपखनिज के जन्त कर था ना बेहट परिसर में दाखिल करा दिया है। जब्त वाहनों के खिलाफ आगामी वैधानिक व दंडात्मक कार्रवाई के लिए उच्चाधिकारियों को रिपोर्ट भेज दी गई है।

गौकशी के अभियोग में वांछित अभियुक्त दबोचा

राजीव मोंगरा

सहारनपुर/बेहट (वेलकम इंडिया)। सहारनपुर जनपद की थाना बेहट पुलिस ने गौकशी के अभियोग में वांछित एक अभियुक्त को गिरफ्तार किया है। बता दें कि दिनांक 20.01.2026 को वादी प्रिन्स शर्मा पुत्र अशोक शर्मा नि0 मौ0 सडकपार कस्बा व थाना बेहट जनपद सहारनपुर की तहरीर पर पुलिस ने अज्ञात व्यक्ति पर ग्राम जमालपुर के कुशल नेतृत्व में गौवंश का वध करने के सम्बन्ध में थाना बेहट पर मु0अ0स0 40/2026 अन्तर्गत धारा 3६8 धारा गौवंश निवारण अधिनियम में मामला पंजीकृत किया था।



सहारनपुर, तौफिक पुत्र महदूद निवासी ग्राम धौलाकुआ थाना बेहट जनपद सहारनपुर, फरहान पुत्र इनाम निवासी ग्राम खिडका भटकवा थाना बेहट जनपद सहारनपुर के नाम प्रकाश में आये।

वरिष्ठ पुलिस अधीक्षक, सहारनपुर द्वारा घटना का संज्ञान लेकर अभियुक्तों की गिरफ्तारी हेतु आदेश-निर्देश दिये गये थे। आदेश के अनुपालन में पुलिस अधीक्षक ग्रामीण एवं क्षेत्राधिकारी बेहट के

निकट पर्यवेक्षण में तथा प्रभारी निरीक्षक जितेंद्र सिंह दीक्षित के जनपद सहारनपुर, फरहान पुत्र इनाम निवासी ग्राम खिडका भटकवा थाना बेहट जनपद सहारनपुर के नाम प्रकाश में आये। वरिष्ठ पुलिस अधीक्षक, सहारनपुर द्वारा घटना का संज्ञान लेकर अभियुक्तों की गिरफ्तारी हेतु आदेश-निर्देश दिये गये थे। आदेश के अनुपालन में पुलिस अधीक्षक ग्रामीण एवं क्षेत्राधिकारी बेहट के

एक एनबी डब्ल्यू वारण्टी अभियुक्त को किया गिरफ्तार



राजीव मोंगरा

सहारनपुर (वेलकम इंडिया)। थाना जनकपुरी पुलिस ने एक एनबी डब्ल्यू वारण्टी अभियुक्त को गिरफ्तार किया है। बता दें कि वरिष्ठ पुलिस अधीक्षक, सहारनपुर के निर्देशन में अपराध नियंत्रण व वांछित/वारंटी अभियुक्तों की गिरफ्तारी हेतु चलाये जा रहे अभियान के अनुपालन में पुलिस अधीक्षक नगर एवं

क्षेत्राधिकारी नगर द्वितीय के निकट पर्यवेक्षण में तथा प्रभारी निरीक्षक नेमचन्द सिंह के कुशल नेतृत्व में आज थाना जनकपुरी पुलिस ने वारण्टी अभियुक्त एहतशाह पुत्र इकबाल निवासी ग्राम खुर्द थाना जनकपुरी जिला सहारनपुर को ग्राम खुर्द से गिरफ्तार किया है। अभियुक्त के विरुद्ध विधिक कार्यवाही कर समय से माननीय न्यायालय के समक्ष पेश किया जा रहा है।

थाना कुतुबशेर पुलिस की बड़ी कार्रवाई: घर में घुसकर जानलेवा हमला करने वाले हिस्ट्रीशीटर मुमताज समेत 4 पर केस दर्ज

राजीव मोंगरा

सहारनपुर (वेलकम इंडिया)। थाना कुतुबशेर क्षेत्र के अंतर्गत आने वाले मोहल्ला डोलीखाल में उस समय सनसनी फैल गई, जब इलाके के कुख्यात हिस्ट्रीशीटर मुमताज ने अपने गुर्गों के साथ मिलकर एक घर पर धावा बोल दिया। आरोपियों ने घर में मौजूद एक युवक को घेरकर बेरहमी से पीट-पीटकर अधमरा कर दिया और शोर मचाने पर पूरे परिवार को संरे आम जान से मारने की धमकी देते हुए फरार हो गए। इस दुस्साहसिक वारदात के बाद से पूरे इलाके में दहशत का माहौल बना हुआ है। पीड़िता की तहरीर पर पुलिस ने त्वरित कार्रवाई करते हुए नामजद एफआईआर दर्ज कर ली है। प्राप्त विवरण के अनुसार, डोलीखाल निवासी अदीबा ने पुलिस को दी तहरीर में बताया कि वीते गुरुवार की दोपहर

करीब 2:30 बजे वह अपने घर पर थीं। इसी दौरान इलाके का शांति और दर्जनों मुकदमों में वांछित हिस्ट्रीशीटर मुमताज पुत्र इरशाद अपने साथी अजहर पुत्र बिलाल, हमजा पुत्र मुमताज और कैफ उर्फ कैम्पा पुत्र शहजाद के साथ एक राय होकर जबरन उनके घर में घुस आया। घर में दाखिल होते ही इन दबंगों ने अदीबा के भाई ओसामा पुत्र शमीम को दबोच कर दौड़ा और उस पर लात-घुसों की बौछार कर दी। हिस्ट्रीशीटर और उसके साथियों ने ओसामा को बेरहमी से पीटा कि वह लहलुहान होकर जमीन पर गिर पड़ा। घर के भीतर चीख-पुकार कर अदीबा को बचाने के लिए दौड़ते, तब तक आरोपी खुद को धिरेता देख गंदी-गंदी गालियां बकते हुए वहां से भाग निकले। भागते समय हिस्ट्रीशीटर मुमताज और उसके गुर्गों ने पीड़ित

परिवार को धमकी दी कि आज तो बच गए, लेकिन अगर दोबारा सामने आए तो सीधे जान से मार डालेंगे। इस वारदात से सहमे पीड़ित परिवार ने पुलिस से न्याय और सुरक्षा की गुहार लगाई है। थाना कुतुबशेर पुलिस ने मामले की गंभीरता को देखते हुए तत्काल एक्शन लिया और आरोपियों के खिलाफ एफआईआर दर्ज कर ली। पुलिस ने भारतीय न्याय संहिता (इ.ड.र.) की धारा 115(2), 352, 351(2) और 332(c) के तहत मुकदमा कायम किया है। आपको बता दें मुमताज थाने का शांति हिस्ट्रीशीटर है, जिसकी आपराधिक गतिविधियों पर पुलिस की पहले से नजर थी। इस वारदात के बाद आरोपियों की गिरफ्तारी के लिए पुलिस टीम लगातार दबिश दे रही है, और जल्द ही हिस्ट्रीशीटर व उसके साथियों को सलाखों के पीछे भेजा जाएगा।

वर्टिकल व्यवस्था और शीर्ष प्रबंधन की मनमानी से प्रदेश की बिजली व्यवस्था ध्वस्त

जनता त्राहि-त्राहि कर रही है, बिजली कर्मी सड़कों पर उतरने को मजबूर

वेलकम इंडिया संवाददाता

संतकबीरनगर। विद्युत कर्मचारी संयुक्त संघर्ष समिति, उत्तर प्रदेश ने कहा है कि पावर कॉरपोरेशन में लागू की गई तथाकथित वर्टिकल रिस्ट्रक्चरिंग व्यवस्था एवं अनुभवी संचालक कर्मियों की छटनी ने राजधानी लखनऊ सहित पूरे प्रदेश की विद्युत व्यवस्था को पूरी तरह चरमरा दिया है। बिजली व्यवस्था में सुधार और पारदर्शिता के नाम पर लागू की गई यह व्यवस्था आज उपभोक्ताओं, बिजली कर्मियों और स्वयं विभागीय कार्यप्रणाली के लिए गंभीर संकट का कारण बन चुकी है।

संघर्ष समिति के पदाधिकारी शिवप्रकाश मौर्य ने कहा कि पहले किसी क्षेत्र की बिजली समस्या के लिए संबंधित जेई अथवा एसडीओ सीधे जिम्मेदार होते थे, जिससे उपभोक्ताओं को त्वरित समाधान मिलता था। लेकिन अब कार्यों को अलग-अलग विंगों में बांट देने से जवाबदेही समाप्त हो गई है। उपभोक्ता यह तक नहीं समझ पा



रहा कि उसकी समस्या का वास्तविक जिम्मेदार अधिकारी कौन है। नई व्यवस्था में शिकायत निस्तारण को पूरी तरह 1912 एवं ऑनलाइन पोर्टल पर निर्भर बना दिया गया है। शिकायतें दर्ज तो हो रही हैं, लेकिन उनका समाधान समय पर नहीं हो रहा। आम जनता घंटों बिजली कटौती, गलत बिलिंग और तकनीकी समस्याओं से परेशान है जबकि जिम्मेदार वरिष्ठ अधिकारी फाइलों और

पोर्टलों के पीछे छिपे हुए हैं। संघर्ष समिति के पदाधिकारी राघवेंद्र सिंह ने कहा कि ग्राउंड लेवल पर समन्वय पूरी तरह समाप्त हो चुका है। बिलिंग टीम अलग, मीटर टीम अलग और लाइन स्टाफ अलग होने के कारण एक छोटे से कार्य के लिए उपभोक्ताओं को कई-कई चक्कर लगाने पड़ रहे हैं। 'Faceless System' के नाम पर ऐसी व्यवस्था बना दी गई है जिसमें जनता को पता

ही नहीं चल रहा है कि जिम्मेदार अधिकारी कौन है इससे उपभोक्ताओं और विभाग के बीच संवादहीनता तेजी से बढ़ी है। नई व्यवस्था लागू होने के बाद प्रदेश के अनेक क्षेत्रों में नए विद्युत संयोजन समय से नहीं मिल रहे हैं, मीटर रीडिंग में भारी देरी हो रही है तथा हजारों उपभोक्ताओं के बिल समय से जनरेट नहीं हो पा रहे हैं। स्मार्ट प्रिपेड मीटर व्यवस्था में तकनीकी खामियों,

पूरी विफलता, बैलेन्स मिसमैच तथा गलत बिलिंग जैसी समस्याओं ने स्थिति को और भयावह बना दिया है। संघर्ष समिति के पदाधिकारी संतोष गुप्ता ने आरोप लगाया कि शीर्ष प्रबंधन पूरी तरह जर्मनी सच्चाइयों से कटा हुआ है और तुगलकी निर्णय थोपकर बिजली व्यवस्था को बर्बादी की ओर धकेल रहा है। प्रदेश की जनता बिजली संकट से त्राहि-त्राहि कर रही है, वहीं बिजली कर्मचारी अत्यधिक कार्यभार, संसाधनों की कमी और उत्पीड़नात्मक नीतियों के कारण मानसिक दबाव में कार्य करने को विवश हैं।

संघर्ष समिति ने स्पष्ट चेतावनी दी है कि यदि वर्टिकल रिस्ट्रक्चरिंग की विफल व्यवस्था को तत्काल वापस नहीं लिया गया तथा बिजली कर्मियों और उत्पीड़नात्मक कार्यवाहियों को समाप्त कर अभियंताओं को विश्वास में लेकर व्यावहारिक व्यवस्था लागू नहीं की गई, तो प्रदेश भर के बिजली कर्मचारी व्यापक आंदोलन के लिए बाध्य होंगे। बिजली कर्मी अब सड़कों

पर उतरकर प्रबंधन की मनमानी नीतियों का लोकतांत्रिक विरोध करेंगे।

संघर्ष समिति के पदाधिकारी विभव रंजन ने प्रदेश सरकार से मांग की है कि बिजली व्यवस्था को बचाने, उपभोक्ताओं को राहत देने तथा ऊर्जा निगमों में जवाबदेही और समन्वय बहाल करने हेतु तत्काल हस्तक्षेप किया जाए, अन्यथा स्थिति और विस्फोटक होगी जिसकी सम्पूर्ण जिम्मेदारी पावर कॉरपोरेशन प्रबंधन की होगी।

उत्पीड़न के विरोध में चल रहे जन जागरण अभियान के अंतर्गत आज विद्युत कर्मचारी संयुक्त संघर्ष समिति द्वारा निजीकरण के विरोध सभा में संत कबीर नगर में सहायक लेखाकार संतोष गुप्ता, प्रिंस गुप्ता, कार्यकारी सहायक राघवेंद्र सिंह, अमरनाथ यादव, दिलीप सिंह, विभव रंजन, सुनील प्रजापति, सूरज प्रजापति, दिलीप मौर्य, शिव प्रकाश मौर्य, अभिषेक कुमार समेत अन्य विद्युत कर्मी मौजूद रहे।

डीएम व एसपी ने थाना समाधान दिवस पर थाना कोतवाली खलीलाबाद पर पहुंचकर सुनी जनता की समस्याएं, सम्बन्धित को दिये आवश्यक दिशा निर्देश



वेलकम इंडिया संवाददाता

संतकबीरनगर। जिलाधिकारी आलोक कुमार व पुलिस अधीक्षक संदीप कुमार मीना द्वारा थाना समाधान दिवस पर संयुक्त रूप से थाना कोतवाली खलीलाबाद पर पहुंचकर पुलिस एवं राजस्व विभाग के अधिकारियों की उपस्थिति में थाना समाधान दिवस का आयोजन किया गया जहां पर फरियादियों से उनकी समस्याओं को मौके पर सुना गया। जिलाधिकारी ने सम्बन्धित राजस्व और पुलिस विभाग के अधिकारियों को मौके पर जाकर शिकायतों के शत प्रतिशत गुणवत्तापूर्ण निस्तारण करने के निर्देश

दिए। अधिकारीद्वय ने कहा कि राजस्व और पुलिस विभाग से सम्बन्धित शिकायतों का निस्तारण आपसी सामंजस्य से सुनिश्चित किया जाये, इसमें किसी भी स्तर पर लापरवाही क्षम्य नहीं होगी। तत्पश्चात वहां मौजूद शिकायत पत्रिका का निरीक्षण करते हुए निस्तारित हो चुकी शिकायतों के संबंध में फीडबैक भी लिया गया। इस अवसर पर उप जिलाधिकारी सदर हृदय राम तिवारी, पुलिस क्षेत्राधिकारी खलीलाबाद प्रियम राज शंकर पाण्डेय, प्रभारी निरीक्षक थाना कोतवाली खलीलाबाद जय प्रकाश दुबे सहित राजस्व व पुलिस के अन्य अधिकारी / कर्मचारीगण आदि उपस्थित रहे।

हजारों सोगवारों की मौजूदगी में पूर्व विधायक सुपर्दे खाक एसडीएम, सीओ ने पहुंचकर श्रद्धांजलि अर्पित की



वेलकम इंडिया संवाददाता

संतकबीरनगर। शनिवार को पूर्व विधायक व कांग्रेस के वरिष्ठ नेता अफसर यू अहमद को हजारों सोगवारों की मौजूदगी में सुपर्दे खाक किया गया। इस दौरान हजारों की संख्या में लोग मौजूद रहे। कांग्रेस के वरिष्ठ नेता व पूर्व विधायक अफसर यू अहमद का पीजीआई लखनऊ में इलाज के दौरान इतेकाल होने के बाद शुक्रवार को उनके पैतृक आवास सेमरियावा लाया गया। शनिवार को सुबह दस बजे गाँई ऑफ ऑनर देने व श्रद्धांजलि देने के बाद हजारों सोगवारों की मौजूदगी में मौजूद रहे।



उपजिलाधिकारी सदर हृदय राम तिवारी और क्षेत्राधिकारी सदर प्रियम राज पाण्डेय ने पहुंचकर श्रद्धांजलि अर्पित की। उत्तर प्रदेश कांग्रेस कमेटी के अध्यक्ष अजय राय के प्रतिनिधि व

महेश कुमार, पूर्व विधायक दिग्विजय नारायण उर्फ जय चौबे, सपा के पूर्व जिलाध्यक्ष गौहर अली खान, पूर्व प्रमुख मशहूर आलम चौधरी, सांसद प्रतिनिधि वसीम अहमद, सपा जिला उपाध्यक्ष व जिला पंचायत सदस्य प्रतिनिधि मोहम्मद अहमद, शोएब अहमद नदवी, फुजैल अहमद नदवी, मुनीरुल हसन चौधरी, रिजवान मुनीर, राम पुरुषोत्तम गुप्ता क्षेत्र के ग्राम प्रधान व हजारों की संख्या में लोग मौजूद रहे।

पीडब्ल्यूडी के अधिकारियों पर लगा भ्रष्टाचार का आरोप

धन दयाल पाण्डेय

कुशीनगर(वेलकम इंडिया)। जहां पर सरकार भ्रष्टाचार मुक्त तथा गड्डा मुक्त का अभियान चला रही है वहीं कुछ सफेद पोशाक धारी के प्रभाव में आकर पीडब्ल्यूडी के कर्मचारियों तथा ठेकेदारों के द्वारा घटिया निर्माण कर पैसों में बंदर बाट कर दिया जाता है और सरकार के मनसा पर पानी फेर दिया रहा है जी हां हम बात कर रहे हैं तमकुहीराज विधानसभा के सिसवा मंडिया मार्ग का जो एक लगभग एक माह पूर्व बना था और अब पूरी सड़क गड्डे में तब्दील हो गई है।

लगभग 40 लाख रुपए से बनी दो किलोमीटर की सड़क एक महीने में हुआ गड्डे में तब्दील

या जो सड़क है यह सड़क लगभग 2 किलोमीटर में बना था जिसमें 800 मीटर सीसी तथा 1200 मीटर का पिच बना था जिसमें लोगों के द्वारा बताया गया कि ठेकेदार व पीडब्ल्यूडी के अधिकारियों के मिली भगत से सड़क मानक के अनुसार नहीं बना तथा घटिया सामग्री से बनाया गया है जिस कारण सड़क वह सीसी जगह-जगह पर गड्डे में तब्दील हो गई है कुछ लोगों ने यह भी बताया कि 800 मीटर सीसी बनने



के बाद अभी तक बने हुए सीसी सड़क पर किसी भी परिस्थिति में पानी का छिड़काव नहीं किया गया तथा किनारों पर कई जगह मिट्टी भी नहीं गिरा जो की

भ्रष्टाचार में संयुक्त अधिकारियों की और इशारा करता है की पीडब्ल्यूडी के कुछ अधिकारी भ्रष्टाचार में संमिलित जरूर है जो की जांच का विषय है।

थाना समाधान दिवस में जन शिकायतों का किया अनुश्रवण अधिकारियों को दिए आवश्यक दिशा-निर्देश



मोहसिन रहमानी

कांधला(वेलकम इंडिया)। जिलाधिकारी आलोक यादव व पुलिस अधीक्षक नरेन्द्र प्रताप सिंह ने थाना परिसर में आयोजित थाना समाधान दिवस में जन समस्याओं को सुनते हुए शिकायतों का निस्तारण प्रार्थमिकता के आधार पर अधिकारियों को करने के निर्देश दिए।

थाना समाधान दिवस में जिलाधिकारी ने थाना समाधान दिवस में पहुंचे फरियादियों की शिकायतों को सुनकर उनके ससमय निस्तारण हेतु संबंधित अधिकारियों को मौका मुआयना कर गुणवत्तापूर्ण दिशा से निस्तारित करने के निर्देश दिए। थाना समाधान दिवस में जिलाधिकारी व पुलिस अधीक्षक द्वारा भूमि संबंधी मामलों के राजस्व व पुलिस विभाग की संयुक्त टीम को नियमानुसार कार्रवाई के निर्देश दिए गए। उन्होंने संबंधित अधिकारियों को निर्देशित किया कि समाधान दिवस में पहुंचने वाले फरियादियों की समस्या के निस्तारण में किसी भी प्रकार की लापरवाही ना हो। इस अवसर पर एडिशनल एसपी सुमित शुक्ला, एसडीएम कैराना शिवाजी यादव, क्षेत्राधिकारी कैराना, कोतवाली प्रभारी सतीश कुमार सहित सभी संबंधित विभागीय अधिकारी आदि मौजूद रहे।

ओवरलोडिंग वाहनों के विरुद्ध विशेष संयुक्त प्रवर्तन अभियान चलाया गया

लुकमान खान

पीलीभीत(वेलकम इंडिया)। आज ओवरलोडिंग के विरुद्ध विशेष संयुक्त प्रवर्तन अभियान चलाया गया। अभियान में परिवहन विभाग, पुलिस विभाग एवं खनन विभाग द्वारा संयुक्त रूप से सघन चेकिंग कार्रवाई की गई। अभियान के दौरान सितारगंज मार्ग पर उत्तराखंड की ओर से आने वाले तीन माल वाहनों को निरुद्ध किया गया। जांच में उक्त वाहन निर्धारित क्षमता से क्रमशः 10 टन, 18 टन एवं 22 टन अधिक भार वहन करते पाए गए। उक्त वाहनों के विरुद्ध कार्रवाई करते हुए



लगभग 1,75,000 प्रशमन शुल्क अधिरोपित एवं वसूल किया गया। यह कार्रवाई थाना अध्यक्ष अमरिया एवं एआरटीओ पीलीभीत के संयुक्त नेतृत्व

में संपन्न हुई। इसके अतिरिक्त बीसलपुर क्षेत्र में भी चेकिंग अभियान चलाते हुए दो ओवरलोड वाहनों को निरुद्ध किया गया तथा एक वाहन के

विरुद्ध चालान की कार्रवाई की गई। जांच के दौरान इन वाहनों में निर्धारित क्षमता से अधिक माल का परिवहन पाया गया।

आज की गई संयुक्त प्रवर्तन कार्रवाई में कुल पांच ओवरलोड वाहनों को सीज करते हुए लगभग 2,47,000 प्रशमन शुल्क अधिरोपित किया गया। संबंधित विभागों द्वारा स्पष्ट किया गया कि ओवरलोडिंग के विरुद्ध इस प्रकार की कार्रवाई आगे भी निरंतर जारी रहेगी, जिससे सड़क सुरक्षा सुनिश्चित की जा सके तथा सड़क क्षति एवं दुर्घटनाओं पर प्रभावी नियंत्रण स्थापित किया जा सके।

'पर्वतीय मैदानी एकता मंच' द्वारा छ्बील वितरण किया गया



देहरादून(वेलकम इंडिया)। 'पर्वतीय मैदानी एकता मंच' संस्था द्वारा छ्बील वितरण कार्यक्रम आयोजित किया गया। कार्यक्रम में मेयर देहरादून सीरथ थपलियाल ने सम्मिलित होकर राहगीरों को छ्बील वितरित की। इस दौरान उन्होंने कहा कि

सेवा, सहयोग एवं मानवता की भावना से प्रेरित ऐसे आश्रोजन समाज में आपसी सद्भाव और सामाजिक एकता को सुदृढ़ करने का कार्य करते हैं। जनसेवा के माध्यम से जरूरतमंदों तक सहायता पहुंचाना हम सभी का सामूहिक दायित्व है।

अवैध संबंधों के शक में पति ने की पत्नी की बेरहमी से हत्या

पहले फावड़े से किया हमला, फिर फांसी लगाकर उतारा मौत के घाट; शव गांव लाकर छिपाने का आरोप

मोहसिन रहमानी

कांधला(वेलकम इंडिया)। थाना क्षेत्र के गांव खेड़ा खुर्तान में अवैध संबंधों के शक में पति ने अपनी पत्नी की निर्मम हत्या खर दी। आरोप है कि आरोपी ने पहले पत्नी पर फावड़े से हमला किया और बाद में फांसी लगाकर उसकी हत्या कर दी। वारदात को जनपद बागपत स्थित ईंट भट्टे पर अंजाम देने के बाद आरोपी शव को गांव लेकर पहुंचा और शव को छिपाने का प्रयास किया। सूचना मिलने पर पुलिस विभाग में हड़कंप मच गया। पुलिस ने आरोपी पति को गिरफ्तार कर लिया है, जबकि शव को

पोस्टमार्टम के लिए भेज दिया गया। शनिवार को पुलिस को सूचना मिली कि गांव खेड़ा कुर्तान में एक 35 वर्षीय इशरत नामक महिला की संदिग्ध परिस्थितियों में मौत हो गई है। सूचना मिलते ही थाना प्रभारी निरीक्षक सतीश कुमार व सीओ हेमंत कुमार पुलिस टीम के साथ मौके पर पहुंचे और घटना की जानकारी ली। पुलिस ने डॉंग स्ववाड और फॉरेंसिक टीम को भी मौके पर बुलाया। टीम ने घटनास्थल से साक्ष्य और नमूने एकत्र किए। मृतका के मायके पक्ष ने बताया कि लगभग 15 वर्ष पूर्व इशरत ने आस मोहम्मद पुत्र इशहाक के साथ प्रेम विवाह किया था। विवाह



के बाद से ही दोनों के बीच विवाद रहने लगा था। आरोपी शव पीने का आदी था और अक्सर पत्नी के साथ मारपीट करता था। मायके पक्ष का कहना है कि आरोपी पत्नी को दहेज नहीं लाने का

ताना देता था। बाद में मांग के अनुसार दहेज भी दिया गया, लेकिन इसके बावजूद प्रताड़ना जारी रही। परिजनों ने आरोप लगाया कि आरोपी ने योजनाबद्ध तरीके से इशरत की हत्या

की है। मृतका पांच बच्चों की मां थी। घटना के बाद बच्चों और परिजनों का रो-रोकर बुरा हाल है। एएसपी सुमित शुक्ला ने बताया कि प्रारंभिक पूछताछ में सामने आया है कि आस मोहम्मद

अपनी पत्नी के साथ जनपद बागपत में एक ईंट भट्टे पर काम करता था। वहीं पर पत्नी के अवैध संबंध होने के शक में दोनों के बीच विवाद हुआ। आरोप है कि देर रात आरोपी ने पहले पत्नी पर फावड़े से हमला किया और बाद में फांसी लगाकर उसकी हत्या कर दी। हत्या के बाद आरोपी ने अपने एक मित्र को पत्नी की तबीयत खराब होने का बहाना बनाकर बुलाया और शव को गांव खेड़ा कुर्तान लेकर पहुंच गया। सूबह गांव में महिला की मौत की सूचना फैलने पर पुलिस मौके पर पहुंची और आरोपी पति को हिरासत में ले लिया।

जिलाधिकारी ने कुबानी की वीडियो सोशल मीडिया पर अपलोड करने वालों के विरुद्ध कड़ी कार्यवाही करने के निर्देश दिए

वेलकम इंडिया संवाददाता

बुलंदशहर। बुलंदशहर जिला पंचायत सभागार में जिलाधिकारी कुमार हर्ष की अध्यक्षता में आगामी पर्वों (ईद उल अजहा, गंगा दशहरा इत्यादि) के सम्बन्ध में जनपद के समस्त धर्मगुरुओं व वरिष्ठ नागरिकों के साथ पीस कमिटी की बैठक सम्पन्न हुई। जिलाधिकारी ने शांतिपूर्ण ढंग से त्यौहार मनाने के लिए जनपद में समाज के प्रतिष्ठित व्यक्तियों के साथ गोष्ठियों का आयोजन करने के सम्बन्धित अधिकारियों को निर्देश दिए। बैठक में जिलाधिकारी ने ईद उल अजहा पर सार्वजनिक स्थान व खुले में तथा प्रतिबंधित पशुओं की कुबानी न करने के निर्देश दिए। और कुबानी के अवशेष को गहरे गड्ढे में दफनाने व तत्काल साफ-सफाई करने के समस्त अधिशासी अधिकारियों को निर्देशित किया। साथ ही ईद पर सड़क पर नमाज न अदा करने निर्देश दिए। बैठक में जिलाधिकारी कुमार हर्ष ने कुबानी की वीडियो सोशल मीडिया पर



अपलोड करने वालों के विरुद्ध कड़ी कार्यवाही करने के निर्देश भी दिए, साथ ही समस्त धर्म स्थलों एव गंगा दशहरा मेले में सी0सी0टी0वी0 कैमरे लगाने के निर्देश दिए। बैठक में खाद्य पदार्थों के विभागीय अधिकारियों द्वारा गुणवत्ता परीक्षण करने के निर्देश दिए। बैठक में उपस्थित वरिष्ठ नागरिकों द्वारा आगामी त्यौहारों से सम्बन्धित प्राप्त शिकायतों का निस्तारण तत्काल करने हेतु सम्बन्धित अधिकारियों को निर्देशित किया।

बैठक में वरिष्ठ पुलिस अधीक्षक दिनेश कुमार सिंह ने कहा कि निर्धारित घाटों पर ही श्रद्धालुओं का स्नान कराया

जाना सुनिश्चित किया जाए, ट्रैक्टर ट्रालियों से गंगा स्नान करने श्रद्धालु न आएँ यह सुनिश्चित किया जाए, जिससे दुर्घटनाओं से बचा जा सके। गंगा स्नान के समय नावों पर क्षमता से अधिक लोग सवार न हो यह भी सुनिश्चित किया जाए। त्यौहारों के समय गाड़ियों पर स्टण्ड करने वालों के विरुद्ध कड़ी कार्यवाही सुनिश्चित की जाए। बैठक में उन्होंने कहा कि हमें ज्ञात हुआ है कि पूर्व में कावड यात्रा के दौरान समाज के लोगों द्वारा कावड यात्रा पर पुष्प वर्षा कर गंगा जमुना तहजीब का परिचय दिया गया, इसी प्रकार आगामी त्यौहार ईद उल अजहा व गंगा दशहरा को



सौहार्द के साथ मनाएँ। साथ ही उन्होंने ने सड़क पर कार्यक्रम तथा गैर परंपरागत कार्यक्रम न करने के निर्देश दिए एव समस्त धार्मिक स्थलों पर सी0सी0टी0वी0 कैमरे लगवाने को निर्देशित किया। जनपद में संवेदनशील मार्गों पर नियमित पैट्रोलिंग करने के निर्देश दिए।

बैठक में जिलाधिकारी कुमार हर्ष ने जनपद के समस्त अधिशासी अधिकारियों को साफ-सफाई का विशेष अभियान चलाकर साफ-सफाई करने व पानी की पर्याप्त मात्रा में आपूर्ति एव नमाज स्थल व गंगा दशहरा मेले पर पानी की टैकरों की व्यवस्था एव

वैकल्पिक जनरेटो की व्यवस्था तथा चूना डाले जाने हेतु निर्देशित किया। बैठक में जिलाधिकारी कुमार हर्ष ने घाटों पर सम्पूर्ण प्रकाश व्यवस्था, पार्किंग व्यवस्था, गोताखोरों की व्यवस्था, मेलों को पालीथीन मुक्त करने हेतु बुनाकरदारों को जागरूक करने के भी निर्देश दिए। बैठक में उन्होंने गंगा समिति के पदाधिकारियों के साथ बैठक व पूर्ण जनपद में झेन कैमरों से निगरानी करने के भी निर्देश दिए। साथ ही बैठक में जिलाधिकारी ने विद्युत अधिकारी को त्यौहारों पर निर्बाध विद्युत आपूर्ति करने तथा विद्युत खम्बों को पॉलिथीन द्वारा ढकवाना

तथा ट्रांसफार्मरों को कवर करने तथा विद्युत लाइनों की नियमित पैट्रोलिंग करने के निर्देश दिए। बैठक में त्यौहारों के अवसर पर सड़कों पर निराश्रित पशुओं को पकड़ने के निर्देश दिए। साथ ही बैठक में जिलाधिकारी ने स्वास्थ्य विभाग को एम्बुलेंस पर चिकित्सक के साथ सतर्क रहना व गंगा मेले में कैम्प लगाकर दवाई की समुचित आपूर्ति, हेल्थ कैम्प लगाने के निर्देश दिए।

बैठक में जिलाधिकारी कुमार हर्ष ने आगामी त्यौहारों को सौहार्दपूर्ण रूप से मनाने हेतु जनपदवासियों से अनुरोध किया। इस अवसर पर जिलाधिकारी ने समस्त जनपदवासियों को आगामी त्यौहारों की अभिमत शुभकामनाएं भी दीं। इस अवसर पर मुख्य विकास अधिकारी सुशीला ग्रेवाल, अपर जिलाधिकारी (वि/रा) अभिषेक कुमार सिंह, अपर जिलाधिकारी (न्यायिक) भरत राम यादव, सिटी मजिस्ट्रेट संजय कुमार सहित अन्य सम्बन्धित अधिकारिगण तथा समाज के प्रतिष्ठित व्यक्ति उपस्थित रहे।

सड़क किनारे मिला महिला का शव, क्षेत्र में फैली सनसनी



वेलकम इंडिया संवाददाता

जहांगीराबाद। जहांगीराबाद कोतवाली क्षेत्र में शनिवार सुबह उस समय हड़कंप मच गया, जब खाली स्ट्रेडियम के पास सड़क किनारे एक अज्ञात महिला का नग्न अवस्था में शव बरामद हुआ। घटना की सूचना मिलते ही स्थानीय लोगों की भारी भीड़ मौके पर जमा हो गई। मिली जानकारी के अनुसार, मृतका की उम्र लगभग 30 वर्ष बताई जा रही है। प्रत्यक्षदर्शियों ने बताया कि महिला का चेहरा पूरी तरह काला पड़ा हुआ था, जिसके कारण उसकी तत्काल पहचान नहीं हो सकी। शव की स्थिति को देखकर अदशा लगाया जा रहा है कि यह कई दिन पुराना है। सूचना मिलते ही पुलिस के आला अधिकारी, जिनमें एसपी ग्रामीण अंतरिक्ष जैन और क्षेत्राधिकारी विकास चौहान शामिल थे, टीम के

साथ मौके पर पहुंचे। मामले की गंभीरता को देखते हुए फॉरेंसिक टीम को भी बुलाया गया, जिसने घटनास्थल से महत्वपूर्ण साक्ष्य और नमूने एकत्र किए। पुलिस फिलहाल महिला की पहचान करने की कोशिश कर रही है। इसके लिए आसपास के थानों में दर्ज गुमशुदगी की रिपोर्टों को भी खंगाला जा रहा है। पुलिस अधिकारियों ने प्रथम दृष्टया अदशा बताया है कि महिला की हत्या कहीं और की गई है और साक्ष्य मिटाने के उद्देश्य से शव को जहांगीराबाद-अनुपशहर रोड पर लाकर फेंका गया है। वहीं अंतरिक्ष जैन एसपी ग्रामीण ने बताया कि शव को कब्जे में लेकर पोस्टमार्टम के लिए भेज दिया गया है। पोस्टमार्टम रिपोर्ट आने के बाद ही मौत के सही कारणों और हत्या के तरीके का पता चल सकेगा। मामले की गहनता से जांच जारी है।

विश्वास पर वार, नौकर लाखों के जेवर और नकदी लेकर फरार, रिपोर्ट दर्ज

वेलकम इंडिया संवाददाता

जहांगीराबाद। कोतवाली क्षेत्र के अंतर्गत किशनपुर गांव में घरेलू नौकर द्वारा मालिक के विश्वास को तार-तार करने का मामला सामने आया है। यहाँ एक नौकर अपने मालिक के घर से लाखों रुपये के सोने-चांदी के आभूषण और नकदी चोरी कर फरार हो गया। पीड़ित परिवार ने पुलिस में तहरीर देकर आरोपी के खिलाफ सख्त कार्रवाई और बरामदगी की मांग की है। किशनपुर निवासी हरेन्द्र पुत्र रणवीर ने पुलिस को बताया कि गौरव पुत्र संजय (निवासी ग्राम मुरादपुर, थाना गजरीला) पिछले करीब एक साल से उनके घर पर नौकर के रूप में काम कर रहा था। लगभग एक सप्ताह पहले गौरव अचानक बिना बताए कहीं चला गया। चोरी का पता तब चला जब हरेन्द्र का परिवार एक रिश्तेदारी के कार्यक्रम में जाने की तैयारी कर रहा था। जब घर की अलमारी में रखे सामान और आभूषणों की जांच की गई, तो होश उड़ गया। अलमारी से कीमती सामान गायब था। पीड़ित के अनुसार, चोरी हुए सामान में उनकी पत्नी के आभूषण



जैसे लगभग सात तोला सोना (तीन तोला एक सेट और चार तोला अन्य सोना), आठ से दस तोला चांदी की पाजेंट, चैन व अन्य आभूषण शामिल हैं साथ ही लाखों रुपये की नगदी भी गायब बताई जा रही है। हरेन्द्र का आरोप है कि जब उन्होंने गौरव से फोन पर संपर्क किया, तो उसने नशे की हालत में चोरी की बात स्वीकार की और सामान वापस ले जाने के लिए उन्हें बुलाया। हालांकि, जब पीड़ित परिवार के साथ गौरव के गांव मुरादपुर पहुंचा, तो वह वहां नहीं मिला और

'मामले की गंभीरता को देखते हुए पीड़ित की तहरीर पर रिपोर्ट दर्ज कर जा रही है। अग्रिम कार्रवाई अमल में लाई जाएगी।'

सुदेश कुमार, कोतवाली प्रभारी

उसका मोबाइल भी स्विच ऑफ आने लगा। परिजनों ने बताया कि वह किसी 'सोनु' नामक व्यक्ति के पास है, लेकिन वहां भी वह हाथ नहीं आया। पीड़ित ने तहरीर देकर चोरी हुई नकदी व आभूषण को बरामद कर आरोपी को गिरफ्तार करने की गुहार लगाई है।

बचपन बचाओ, शिक्षा आपके द्वार हुनर शक्ति फाउंडेशन द्वारा कार्यक्रम चलाया जा रहा है



राजाखेड़ा धौलपुर (वेलकम इंडिया)। राजस्थान में राजाखेड़ा क्षेत्र के आसपास स्थित ईट भट्टों पर कार्यरत मजदूर परिवारों के बच्चों को शिक्षा से जोड़ने के उद्देश्य से हुनर शक्ति फाउंडेशन द्वारा 'बचपन बचाओ, शिक्षा आपके द्वार' अभियान चलाया जा रहा है। संस्था प्रमुख प्रशांत शर्मा ने बताया इस अभियान के माध्यम से संस्था की टीम ईट भट्टों पर पहुंचकर मजदूर वर्ग के बच्चों को नि:शुल्क शिक्षा प्रदान की जा रही है जिसका निरीक्षण स्वयं जाकर किया गया तथा बच्चों को पढ़ाई के प्रति जागरूक किया जा रहा है। संस्था सचिव नीरज झा ने बताया संस्था का उद्देश्य ऐसे जरूरतमंद बच्चों को शिक्षा की मुख्यधारा में जोड़ना उन बच्चों की प्रतिभा को खोजना एवं नवीन शिक्षा नीति - 2020 के अनुसार खेल खेल में बच्चों की अभिरुचि के साथ हुनरमंद शिक्षा का बढ़ावा देना संस्था का उद्देश्य है संस्था जरूरतमंद बच्चों की सहायता के लिए सी एस आर सहयोग से बस प्रोजेक्ट ऑपर प्रोग्राम चिये गये है जिसका उद्देश्य दूरगामी लक्ष्यों एवं अधिक से

अधिक जरूरतमंद बच्चों तक शिक्षा में मदद करना है जरूरतमंद एवं गरीब मजदूर वर्ग के बच्चे आर्थिक एवं सामाजिक परिस्थितियों के कारण विद्यालय नहीं जा पाते। शिक्षा आपके द्वार अभियान के तहत बच्चों को प्रारंभिक शिक्षा, सामान्य ज्ञान, नैतिक शिक्षा एवं रचनात्मक गतिविधियों के माध्यम से सीखने का अवसर दिया जा रहा है। भविष्य में बच्चों के लिए निशुल्क शिक्षा के लिए विद्यालय प्रस्तावित है एवं संस्था निरंतर प्रगतिशील है संस्था के कार्यकर्ताओं ने बताया कि शिक्षा हर बच्चे का अधिकार है और कोई भी बच्चा केवल गरीबी या मजदूरी के कारण शिक्षा से वंचित न रहे, इसी सोच के साथ यह अभियान निरंतर चलाया जा रहा है। बच्चों में पढ़ाई के प्रति उत्साह देखने को मिल रहा है तथा अभिभावक भी इस पहल की सराहना कर रहे हैं। स्थानीय लोगों ने हुनर शक्ति फाउंडेशन के इस प्रयास को समाज के लिए प्रेरणादायक बताते हुए कहा कि ऐसे अभियान बच्चों के उज्वल भविष्य के निर्माण में महत्वपूर्ण भूमिका निभाते हैं।

अधन्नपुर में भागवत कथा के पांचवें दिन उमड़ी श्रद्धालुओं की भारी भीड़

वेलकम इंडिया ब्यूरो

धौलपुर। संसार में किसी भी वस्तु या जीव के प्रति अत्यधिक मोह ही मनुष्य के बंधन और दुखों का मूल कारण बनता है। यदि मोह करना ही है, तो उस परमात्मा से करो जो आदि और अंत दोनों में साथ रहता है। यह दिव्य विचार अधन्नपुर गांव में आयोजित श्रीमद्भागवत कथा ज्ञान यज्ञ के पांचवें दिन कथा व्यास पूज्य पाद बाल ब्रह्मचारी लोकेशानंद महाराज अवधुत गुफामध जारौली टीला वालों ने व्यक्त किए। उन्होंने राजा प्रियव्रत, भगवान ऋषभदेव, जड़ भरत और भक्त प्र'द के चरित्र का अत्यंत दिव्य और धार्मिक वर्णन किया। इस दौरान संगीतमय भजनों पर



झूमे त्रश्रद्धालुओं के जयकारों से पूरा कथा पंडाल गुंजायमान हो उठा। मुख्य यजमान सोबरन सिंह अरेला और भगवत प्रसाद पीठी आई सहित राजेश मरीया, पुरोधाम, संतोष, योगेश चौबे, ब्रजमोहन, दिनेश चंद्र रावत, मोतीराम शर्मा, वृजेश उपाध्याय, राजकुमार बिस्वरिया, शाशिकांत, भीमसेन, लोकेन्द्र, आदित्येन्द्र,

कृष्णकांत, महेश गोगना, पीसी बोहरा, मदनमोहन वकील, राधेश्याम पटवारी एवं क्षेत्र के अनेक गणमान्य लोगों ने व्यास पीठ का पूजन कर आरती उतारी। राजा प्रियव्रत के चरित्र पर प्रकाश डालते हुए उन्होंने बताया कि कैसे राजा प्रियव्रत ने ब्रह्मा जी के आदेश पर गृहस्थ धर्म का पालन करते हुए भी अपने मन को सदैव

भगवान के चरणों में लगाए रखा। भगवान विष्णु के अंशावतार ऋषभदेव जी की कथा सुनाते हुए कहा कि ऋषभदेव जी ने अपने सौ पुत्रों को सदाचार, तपस्या और आत्म-ज्ञान का उपदेश दिया। उनके उपदेश आज के समाज में माता-पिता और संतानों के लिए मार्गदर्शक हैं। जड़ भरत और राजा रहूगण प्रसंग की विस्तृत व्याख्या करते हुए उन्होंने बताया कि जब सिंधु राज रहूगण ने जड़ भरत को अपनी पालकी में जौता, तब जड़ भरत ने राजा रहूगण के अहंकार को नष्ट करते हुए उन्हें शरीर और आत्मा के भेद का परम ज्ञान दिया। महाराज ने कहा कि संसार में किसी भी वस्तु का अत्यधिक मोह ही बंधन का कारण बनता है।

चिरईगांव में 'काशी वैदिक आयुर्वेद केन्द्र' का भव्य शुभारंभ

संदीप तिवारी

वाराणसी मिजामुंराद (वेलकम इंडिया)। वाराणसी के चिरईगांव ब्लॉक के समीप पशु चिकित्सालय के ठीक सामने 'काशी वैदिक आयुर्वेद केन्द्र' का भव्य एवं विधिवत शुभारंभ किया गया। केन्द्र के उद्घाटन के साथ ही क्षेत्रीय लोगों में उत्साह और खुशी का माहौल देखने को मिला। अब क्षेत्रवासियों को आयुर्वेदिक पद्धति से विभिन्न गंभीर एवं सामान्य बीमारियों के उपचार की सुविधा एक ही स्थान पर उपलब्ध होगी। केन्द्र में वरिष्ठ परामर्शी चिकित्सक डॉ. राजवैद्य शरत कुमार मिश्र एवं परामर्शी आयुष चिकित्सक डॉ. नवेन्दुप्रकाश मिश्र अपनी सेवाएँ प्रदान करेंगे। केन्द्र का उद्देश्य प्राचीन आयुर्वेदिक चिकित्सा पद्धति के माध्यम से लोगों को सुखित, प्रभावी एवं सुलभ उपचार उपलब्ध कराना है। परामर्शी



आयुष चिकित्सक डॉ. नवेन्दुप्रकाश मिश्र ने बताया कि केन्द्र में प्रत्येक शनिवार से सोमवार तक नियमित ओपीडी संचालित की जाएगी। ओपीडी का समय प्रातः 9:00 बजे से शाम 5:00 बजे तक निर्धारित किया गया है। उन्होंने बताया कि शनिवार एवं सोमवार को वे स्वयं मरीजों को परामर्श देंगे, जबकि रविवार



को वरिष्ठ चिकित्सक डॉ. राजवैद्य शरत कुमार मिश्र मरीजों का उपचार करेंगे। उन्होंने जानकारी दी कि केन्द्र में गठिया, साइटिका, जोड़ों का दर्द, उच्च रक्तचाप (बी.पी.), शुगर, थायरॉइड, प्रोस्टेट वृद्धि, बवासीर, उदर रोग, स्त्री रोग, बांझपन, गुप्त रोग, गोट, किडनी, पथरी, कैंसर, सफेद दाग, सोरायसिस

सहित विभिन्न जटिल रोगों का आयुर्वेदिक पद्धति से निदान एवं उपचार किया जाएगा। स्थानीय लोगों ने 'काशी वैदिक आयुर्वेद केन्द्र' के शुभारंभ पर प्रसन्नता व्यक्त करते हुए कहा कि इससे क्षेत्रवासियों को अब बेहतर एवं सुलभ चिकित्सा सुविधा अपने ही क्षेत्र में उपलब्ध हो सकेगी।

हुमायूं ने भारत में पहली बार गाय काटने पर पाबंदी लगाई थी: मोहम्मद अरशद खान

वेलकम इंडिया ब्यूरो

जौनपुर। भारत किसान यूनियन के राष्ट्रीय अध्यक्ष, समाजवादी पार्टी के राष्ट्रीय सचिव एवं पूर्व विधायक जौनपुर सदर मोहम्मद अरशद खान ने आज पीडीए भवन कटघरा जौनपुर में आयोजित एक महत्वपूर्ण बैठक में लंबे समय से गाय के नाम पर जनभावनाओं को भड़काकर समाज में तनाव और दंगे-फसाद कराने की राजनीति को जती रही है।

उन्होंने कहा कि अब समय आ गया है कि इस विषय पर भावनात्मक उन्माद नहीं, बल्कि गंभीर राष्ट्रीय बहस और व्यावहारिक नीति तैयार की जाए। उन्होंने कहा कि गौवंश

केवल धार्मिक आस्था का विषय नहीं है, बल्कि भारत की कृषि, ग्रामीण अर्थव्यवस्था, संस्कृति और सामाजिक संरचना का महत्वपूर्ण आधार रहा है।

सदियों तक भारत की अर्थव्यवस्था खेती और पशुधन पर आधारित रही। किसी परिवार की समृद्धि का आकलन उसके पशुधन, बैलों, गावों और खेती से किया जाता था।

गांवों में दरवाजे पर खड़े मजबूत बैल किसान की आर्थिक शक्ति और सम्मान का प्रतीक माने जाते थे। मोहम्मद अरशद खान ने कहा कि एक समय ऐसा था जब खेती पूरी तरह बैलों से होती थी।

बैलागाड़ियों परिवहन का प्रमुख

साधन थीं। ग्रामीण जीवन, कृषि व्यवस्था और स्थानीय व्यापार पूरी तरह पशुधन पर आधारित थे। लेकिन आधुनिक मशीनों, ट्रैक्टरों और तकनीकी संसाधनों के आने के बाद बैलों की उपयोगिता लगातार कम होती चली गई।

आज किसान आर्थिक मजबूरी के कारण बैल पालने से पीछे हट रहा है। उन्होंने चेतावनी देते हुए कहा कि यदि बैल की उपयोगिता समाप्त हो गई तो भविष्य में गाय भी संकट में पड़ जाएगी, क्योंकि गौवंश का अस्तित्व परस्पर जुड़ा हुआ है।

उन्होंने कहा कि केवल भावनात्मक नारे लगाने से गौवंश की रक्षा संभव नहीं है। इसके लिए आर्थिक मॉडल, वैज्ञानिक नीति और



व्यवहारिक समाधान तैयार करने होंगे। उन्होंने देश के सभी धमाचारियों, शंकराचार्यों, महामंडलेश्वरों, सामाजिक चिंतकों, कृषि विशेषज्ञों, पत्रकारों, बुद्धिजीवियों और विशेष रूप से हिंदू समाज से अपील करते हुए कहा कि इस विषय पर राष्ट्रव्यापी

संवाद होना चाहिए कि आधुनिक भारत में बैल की उपयोगिता कैसे बढ़ाई जाए और पशुधन आधारित अर्थव्यवस्था को कैसे पुनर्जीवित किया जाए।

मोहम्मद अरशद खान ने कहा कि इतिहास गवाह है कि भारत की साझा संस्कृति और सामाजिक सद्भाव को बनाए रखने के लिए विभिन्न शासकों ने समय-समय पर संवेदनशील विषयों पर संतुलित और संयमित नीतियां अपनाईं।

उन्होंने कहा कि प्रथम मुगल सम्राट बाबर ने अपने पुत्र हुमायूं बादशाह को यह सलाह दी थी कि भारत में हिंदू समाज गाय को पूजनीय मानता है, इसलिए सामाजिक सद्भाव और भाईचारे के लिए गाय काटने पर

रोक लगाई जाए। उन्होंने कहा कि इतिहास में उल्लेख मिलता है कि हुमायूं ने सामाजिक सौहार्द को बनाए रखने के उद्देश्य से गाय काटने पर प्रतिबंध की नीति अपनाई थी और मुगल काल के अनेक शासकों ने भी धार्मिक संवेदनशीलता के विषयों पर संतुलित दृष्टिकोण अपनाया। मोहम्मद अरशद खान ने प्रधानमंत्री नरेंद्र मोदी से मांग करते हुए कहा कि पूरे देश में गाय काटने पर पूर्ण प्रतिबंध लगाया जाए ताकि करोड़ों हिंदुओं की धार्मिक भावनाओं और आस्था का सम्मान सुनिश्चित हो सके।

इसके साथ ही उन्होंने यह भी मांग की कि बैल को उद्योग का दर्जा दिया जाए तथा पशुपालन आधारित

अर्थव्यवस्था को बढ़ावा देने के लिए सरकार राष्ट्रीय स्तर पर नई नीति बनाए।

उन्होंने कहा कि यदि सरकार वैज्ञानिक, व्यवहारिक और रोजगारपरक नीति तैयार करे तो पशुपालन के क्षेत्र में करोड़ों लोगों को रोजगार मिल सकता है, किसानों की आय बढ़ सकती है और ग्रामीण अर्थव्यवस्था को नई मजबूती मिल सकती है।

उन्होंने कहा कि भारत कृषि प्रधान देश है और यहाँ पशुधन आधारित उद्योगों की अपार संभावनाएँ हैं। यदि सरकार इस क्षेत्र को संगठित ढंग से विकसित करे तो किसानों की आर्थिक स्थिति मजबूत होगी, ग्रामीण युवाओं को रोजगार

मिलेगा और देश की अर्थव्यवस्था को भी लाभ पहुंचेगा।

मोहम्मद अरशद खान ने कहा कि देश को नफरत, उन्माद और टकराव की राजनीति से ऊपर उठकर सामाजिक सद्भाव, किसानों की आर्थिक मजबूती, पशुधन संरक्षण और राष्ट्रीय विकास की दिशा में ठोस एवं दूरदर्शी नीति बनानी चाहिए।

उन्होंने कहा कि लोकतंत्र में हर विषय पर संवाद, बहस और संवैधानिक तरीके से समाधान निकलना चाहिए। केवल राजनीतिक लाभ के लिए समाज को बांटने का प्रयास देशहित में नहीं है। भारत की असली ताकत उसकी गंगा-जमुनी तहजीब, सामाजिक एकता और किसानों की मेहनत में निहित है।

जनप्रतिनिधियों के साथ प्रशासन के अधिकारियों की हुई बैठक जनहित एवं विकास संबंधी महत्वपूर्ण विषयों को लेकर गंभीरता से विचार विमर्श किया

अनिल वशिष्ठ

मोदीनगर(वेलकम इंडिया)। एसडीएम कार्यालय में जनप्रतिनिधियों के साथ प्रशासन के अधिकारियों की एक बैठक हुई। जिसमें क्षेत्र के विभिन्न जनहित एवं विकास संबंधी महत्वपूर्ण विषयों को लेकर गंभीरता से विचार विमर्श किया गया।

बैठक में विधायक डॉ मंजू शिवाच, नगर पालिका अध्यक्ष विनोद वैशाली, एसडीएम अजीत कुमार सिंह एवं तहसीलदार रजत सिंह की उपस्थिति में क्षेत्र के विभिन्न जनहित एवं विकास संबंधी महत्वपूर्ण विषयों को लेकर एक आवश्यक महत्वपूर्ण बैठक की गयी। बैठक में क्षेत्र के



विकास, आधारभूत सुविधाओं के सुदृढ़ीकरण एवं जनसमस्याओं के त्वरित समाधान हेतु विभिन्न बिंदुओं पर गंभीरता से विचार-विमर्श किया गया। बैठक में निर्णय लिया गया कि

बिना जीडीए स्वीकृति के विकसित की जा रही अवैध कॉलोनियों पर प्रभावी एवं सख्त कार्यवाही सुनिश्चित की जाए। साथ ही यह भी तय किया गया

कि कॉलोनियों में सड़क, नाली, पार्क सहित अन्य मूलभूत सुविधाओं की उपलब्धता अनिवार्य रूप से सुनिश्चित कराई जाए, जिससे आमजन को बेहतर सुविधाएं प्राप्त हो सकें। इसके

अतिरिक्त एम एम सी एवं तालाब की सरकारी भूमि को पुनः सरकारी अभिलेखों के अनुसार सुरक्षित एवं सरकार के अधीन लिए जाने पर भी चर्चा की गई।

क्षेत्र में बम्बे पर पुल निर्माण कार्य को प्राथमिकता देने तथा उसके शीघ्र क्रियान्वयन पर विशेष जोर दिया गया।

बैठक में सीकर्री माता मंदिर परिसर की साफ-सफाई, व्यवस्थाओं एवं श्रद्धालुओं की सुविधाओं को और बेहतर बनाने के लिए आवश्यक कार्य कराने पर भी योजना बनाई गई। साथ ही नगर पालिका के माध्यम से पार्कों के सौंदर्यीकरण, रखरखाव एवं उनके समुचित विकास को लेकर आवश्यक दिशा-निर्देश दिए गए।

रविंद्र त्यागी को राष्ट्रीय अध्यक्ष बनने पर बधाई व शुभकामनाएं दीं



वेलकम इंडिया संवाददाता

गाजियाबाद। रविंद्र त्यागी को बिल्डर एसोसिएशन ऑल इंडिया का राष्ट्रीय अध्यक्ष बनने पर राष्ट्रीय लोकल सहकारिता प्रकोष्ठ के प्रदेश अध्यक्ष चैयमैन अमरजीत सिंह बिड्डी ने उनके घर जाकर बधाई व शुभकामनाएं दीं साथ ही उनके पूज्य पिता राजेंद्र पाल त्यागी जी पूर्व क्लब प्रमुख मुरादनगर का भी आशीर्वाद प्राप्त किया श्री राजेंद्र पाल त्यागी जी भी अपने समय के साफ सुथरी छवि के बर्बाद प्रमुख रहे हैं रविंद्र त्यागी जी का कस्बा निवाड़ी से निकलकर

बिल्डर लाइन में ऑल इंडिया बिल्डर एसोसिएशन का राष्ट्रीय अध्यक्ष बनने के सफर के पीछे उनकी सादगी उनका व्यवहार और बहुत कड़ी मेहनत है इसके साथ ही वह क्रिकेट टीम में भी राष्ट्रीय उपाध्यक्ष है गांव देहात के बच्चों को उनके संघर्ष से सीख लेनी चाहिए इस अवसर पर चैयमैन अमरजीत सिंह बिड्डी के साथ में बागपत मलकपुर गन्ना समिति के पूर्व चैयमैन व रालोद सहकारिता के क्षेत्रीय अध्यक्ष हरिनाथ रामकुमार खोखर जी व भाजपा नेता परविंदर तोमर मौजूद रहे।


श्रमिक आंदोलन में आगजनी का मास्टरमाइंड गिरफ्तार, पुलिस ने साक्ष्यों के आधार पर कसा शिकंजा

कपिल चौहान

गौतमबुद्धनगर। कमिश्नरेट गौतमबुद्धनगर पुलिस द्वारा श्रमिक आंदोलन के दौरान सार्वजनिक एवं निजी संपत्तियों को नुकसान पहुंचाने तथा वाहनों में आगजनी करने वाले वांछित अभियुक्त नरेश कुमार को गिरफ्तार कर बड़ी सफलता प्राप्त की गई है। दिनांक 13.04.2026 को श्रमिकों/मजदूरों द्वारा विभिन्न क्षेत्रों में एकत्र होकर किए गए आंदोलन के दौरान कुछ अराजक तत्वों द्वारा कानून-व्यवस्था को प्रभावित करते हुए सेक्टर-63 क्षेत्र स्थित विपुल मोटर्स के आसपास गंभीर आगजनी एवं तोड़फोड़ की घटना कारित की गई थी। इस घटना में कई चार पहिया एवं दो पहिया वाहन आग की चोंच में आकर क्षतिग्रस्त हो गए थे। उक्त प्रकरण में थाना सेक्टर-



63 पर अभियोग पंजीकृत किया गया था। पुलिस जांच के दौरान वैज्ञानिक साक्ष्यों, सीसीटीवी फुटेज एवं तकनीकी विश्लेषण के आधार पर अभियुक्त नरेश



कुमार पुत्र छोटेदाल, निवासी ग्राम जैतीखेडा, थाना कल्याणपुर, फतेहपुर (वर्तमान पता चोटपुर, थाना सेक्टर-63, गौतमबुद्धनगर), उम्र लगभग 45

आइफा के छात्रों ने फेयरवेल पार्टी में मचाया धमाल हरिंत चौधरी को प्रशस्ति पत्र एवं 50 हजार नगद देकर पुरस्कृत किया

अनिल वशिष्ठ

मोदीनगर(वेलकम इंडिया)। आइफा में फेयरवेल पार्टी का आयोजन किया गया। जिसमें जूनियर छात्रों ने अपने सीनियर छात्रों को चंदन तिलक लगाकर विदाई दी। साथ ही सीनियर छात्रों ने जूनियर छात्रों के बीच अपने अनुभवों को साझा किया। छात्रा ईशा शुक्ला की स्मृति में वीएफए प्रथम वर्ष छात्र हरिंत चौधरी को प्रशस्ति पत्र एवं 50 हजार नगद देकर पुरस्कृत किया। इस कार्यक्रम का शुभारंभ संस्थान के मैनेजर डॉ. संघर्ष शर्मा व शिक्षकगणों ने दीप प्रज्वलित कर किया। डॉ. संघर्ष शर्मा ने छात्र-छात्राओं को संबोधन करते हुए कहा कि छात्रों को यहां शिक्षा ग्रहण करने के उपरान्त अपने माता-पिता का नाम



रोशन करने व संस्कारवान बनाने की सीख देते हुए देश में अपना नाम रोशन करने को कहा। कॉलेज के सीनियर छात्रों को बारी-बारी से स्टेज पर बुलाया और उन्होंने अपने जूनियर छात्रों के साथ अपने चार वर्षों की अनुभव को साझा किया, कार्यक्रम के दौरान छात्र-छात्राओं मंच पर अनेक सांस्कृतिक रंगारंग कार्यक्रम प्रस्तुत कर जमकर धमाल मचाया। कार्यक्रम का संचालन आयुष, हिमांशी, ईशा और अंश ने

किया। कार्यक्रम के अंत में मिस फेयरवेल नेहा चौधरी व मिस्टर फेयरवेल आदित्य वर्मा एवं मिस रनअप फेयरवेल श्रुति शर्मा और मिस्टर रनअप फेयरवेल शिवम माधुरे को चुना गया। कार्यक्रम को सफल बनाने के लिए भौतेंद्र कुमार, अमित कुमार बंसल, डॉ. रुचि विद्याथी, अनी, दीपांशु, प्रीति शर्मा, स्वीटी, अंजलि, प्रशांत झा, शीतल रानी, पलक अत्रे आदि का विशेष योगदान रहा।

दिल्ली पब्लिक स्कूल मोदीनगर में 'समर फिएस्टा 2.0' सृजन, सीख और उत्सव का भव्य समापन



अनिल वशिष्ठ

मोदीनगर(वेलकम इंडिया)। दिल्ली पब्लिक स्कूल मोदीनगर में आयोजित छह दिवसीय समर कैम्प 'समर फिएस्टा 2.0' का समापन अत्यंत उत्साह, रचनात्मकता और शानदार प्रस्तुतियों के साथ सम्पन्न हुआ। इस अवसर पर विद्यार्थियों ने पिछले छह दिनों में सीखी गई विविध गतिविधियों का प्रभावशाली प्रदर्शन किया, जिसने सभी का मन मोह लिया। कार्यक्रम में मुख्य अतिथि के रूप में विद्यालय के चैयमैन डॉ. विक्रम गांधी एवं ट्यूटी श्रीमती अनीशा गांधी की गरिमामयी उपस्थिति ने कार्यक्रम की शोभा बड़ाई। समर कैम्प के दौरान विद्यार्थियों ने स्पोर्ट्स एंड

फिटनेस, क्राफ्टोपिया, इकोज ऑन स्टेज, क्रोशे पैटर्न्स, माइक मास्टर्स, डांस रिवोल्यूशन, रोबोटिक्स, तथा वेस्ट आउट ऑफ वेस्ट जैसी रोचक और ज्ञानवर्धक गतिविधियों में उत्साहपूर्वक भाग लिया।

विद्यालय के चैयमैन डॉ. विक्रम गांधी ने अपने संबोधन में कहा कि इस प्रकार के रचनात्मक कार्यक्रम विद्यार्थियों की प्रतिभा को निखारने और उन्हें आत्मविश्वासी बनाने में महत्वपूर्ण भूमिका निभाते हैं। उन्होंने विद्यार्थियों के उत्साह और सहभागिता की सराहना की। विद्यालय की ट्यूटी श्रीमती अनीशा गांधी ने अपने उद्बोधन में कहा कि समर कैम्प जैसे आयोजन बच्चों के समग्र विकास के लिए अत्यंत

आवश्यक हैं, जहाँ वे नई-नई विधाओं को सीखते हैं और अपनी रुचियों को पहचानते हैं।

विद्यालय की प्रधानाचार्या डॉ. ज्योति सिरौही ने सभी विद्यार्थियों की सराहना करते हुए कहा कि बच्चों ने पूरे कैम्प के दौरान अनुशासन, रचनात्मकता और सीखने के प्रति उत्साह का उत्कृष्ट प्रदर्शन किया है। उन्होंने शिक्षकों एवं विशेषज्ञों के सहयोग की भी प्रशंसा की, जिनके मार्गदर्शन से यह समर कैम्प सफलतापूर्वक सम्पन्न हुआ। समापन समारोह हर्ष, उत्साह और अविस्मरणीय अनुभवों के साथ सम्पन्न हुआ, जिसने सभी के हृदय में एक मधुर स्मृति छोड़ दी।

भीषण गर्मी में ग्रेटर नोएडा वेस्ट को बड़ी राहत: शाहबेरी में 7 करोड़ की लागत से आधुनिक विद्युत केंद्र का लोकार्पण



कपिल चौहान

ग्रेटर नोएडा। भीषण गर्मी के बीच क्षेत्रवासियों को बड़ी राहत देते हुए शाहबेरी में 7 करोड़ रुपये की लागत से निर्मित अत्याधुनिक विद्युत उपकेंद्र का लोकार्पण किया गया। इस आधुनिक विद्युत केंद्र का लोकार्पण ददरी विधायक तेजपाल नागर द्वारा विधिवत रूप से किया गया। नए विद्युत उपकेंद्र के संचालन से शाहबेरी, क्रासिंग रिपब्लिक, गौर सिटी, पंचशील ग्रीन, सेक्टर-1, सेक्टर-12, सुपरटेक इकोविलेज, आम्रपाली एवं रोजा जलालपुर सहित

आसपास के हजारों उपभोक्ताओं को अब निर्बाध और बेहतर बिजली आपूर्ति का लाभ मिलेगा। इस परियोजना से क्षेत्र में लंबे समय से चली आ रही लो-वोल्टेज और बार-बार होने वाली बिजली कटौती की समस्या में उल्लेखनीय कमी आने की संभावना है। साथ ही गर्मी के मौसम में बढ़ते लोड को देखते हुए यह उपकेंद्र विद्युत आपूर्ति व्यवस्था को और अधिक सुदृढ़ बनाएगा। स्थानीय निवासियों ने इस विकास कार्य का स्वागत करते हुए इसे क्षेत्र की बुनियादी सुविधाओं को मजबूत करने की दिशा में एक महत्वपूर्ण कदम बताया।

स्कूल एवं कोचिंग के संयुक्त प्रयास से विद्यार्थियों का होगा सर्वांगीण विकास



अनिल वशिष्ठ

मोदीनगर(वेलकम इंडिया)। मोदीनगर में आकाश इंस्टीट्यूट गाजियाबाद द्वारा 'विद्यार्थियों की सफलता एवं सर्वांगीण विकास में स्कूल और कोचिंग संस्थानों की संयुक्त भूमिका' विषय पर एक विशेष गोष्ठी का आयोजन किया गया। कार्यक्रम में विभिन्न विद्यालयों के निदेशकों एवं प्राचार्यों ने सहभागिता करते हुए विद्यार्थियों के उज्ज्वल भविष्य के लिए आपसी समन्वय एवं सहयोग की आवश्यकता पर बल दिया। कार्यक्रम को संबोधित करते हुए आकाश इंस्टीट्यूट गाजियाबाद के प्रमुख विपुल अग्रवाल ने कहा कि वर्तमान प्रतिस्पर्धात्मक युग में विद्यार्थियों को शैक्षणिक उत्कृष्टता के साथ-साथ व्यक्तित्व विकास, अनुशासन एवं सही मार्गदर्शन की भी आवश्यकता है। उन्होंने कहा कि यदि स्कूल एवं कोचिंग संस्थान सकारात्मक सोच और समन्वय की भावना के साथ कार्य करें, तो वे विद्यार्थियों के भविष्य निर्माण तथा विभिन्न प्रतियोगी परीक्षाओं में सफलता



दिलाने में महत्वपूर्ण भूमिका निभा सकते हैं। इस अवसर पर दयावती मोदी पब्लिक स्कूल के प्राचार्य वी. के. राणा, मॉडर्न एकेडमी की प्राचार्या श्रीमती साधना चौधरी तथा छाया पब्लिक स्कूल के निदेशक अरुण त्यागी ने भी अपने विचार व्यक्त किए। वक्ताओं ने विद्यार्थियों के समग्र विकास हेतु विद्यालयों और कोचिंग संस्थानों के बीच बेहतर समन्वय की आवश्यकता पर जोर दिया तथा बच्चों के उज्ज्वल भविष्य के लिए अपनी शुभकामनाएं प्रेषित कीं। गोष्ठी के दौरान शिक्षा की गुणवत्ता, विद्यार्थियों के कौशल

विकास, करियर मार्गदर्शन एवं प्रतियोगी परीक्षाओं की तैयारी जैसे महत्वपूर्ण विषयों पर भी सार्थक चर्चा हुई। कार्यक्रम का समापन सभी अतिथियों के प्रति आभार व्यक्त करते हुए किया गया। आकाश इंस्टीट्यूट से डायरेक्टर विकास जैन विपुल अग्रवाल प्रशांत कुमार सिंह डॉक्टर नेहा श्रीवास्तव पंकज कुमार आदि मौजूद रहे। गोष्ठी में प्राचार्य सोनल मैडम, मंजू मैडम रूपल रस्तोगी, कल्पना त्यागी चेतन चेतन आशुतोष महेश बाबू आदि शिक्षा से जुड़े लोग मौजूद रहे।

आर.के.जी. ग्लोबल स्कूल में समर कैम्प का भव्य समापन समारोह आयोजित

वेलकम इंडिया संवाददाता

गाजियाबाद। आर.के.जी. ग्लोबल स्कूल में एक सप्ताह तक चले समर कैम्प 2026 का अंतिम दिन बड़े उत्साह एवं हर्षोल्लास के साथ मनाया गया। पूरे सप्ताह चले इस समर कैम्प में बच्चों ने सीखने, रचनात्मक गतिविधियों एवं व्यक्तित्व विकास से जुड़ी अनेक रोचक गतिविधियों में उत्साहपूर्वक भाग लिया। समर कैम्प के समापन अवसर पर भव्य क्लोजिंग सेरेमनी का आयोजन किया गया, जिसका शुभारंभ विद्यालय की चैयमैन श्रीमती अनीशा गांधी द्वारा किया गया। कार्यक्रम विद्यालय की डायरेक्टर प्रिंसिपल कैप्टन डॉ. दिनेशा भारद्वाज सिंह के मार्गदर्शन में सफलतापूर्वक सम्पन्न हुआ।



बारीकी से पूर्ण कराया। बच्चों को नई-नई गतिविधियाँ सिखाए, उनका उत्साहवर्धन करने तथा प्रत्येक प्रस्तुति को बेहतर बनाने में शिक्षकों की भूमिका सराहनीय रही। समारोह के दौरान बच्चों द्वारा समर कैम्प में सीखी गई विभिन्न गतिविधियों का शानदार प्रदर्शन किया गया। योग सत्र में बच्चों

के साथ-साथ शिक्षकों ने भी अत्यंत सुंदर एवं सुव्यवस्थित प्रस्तुति देकर सभी का मन मोह लिया। बच्चों की रंगारंग नृत्य प्रस्तुतियों ने समारोह में उत्साह और ऊर्जा का संचार कर दिया तथा दर्शकों की खूब तालियाँ बटोरीं। विद्यालय प्रबंधन ने बताया कि एक सप्ताह तक चले इस समर कैम्प का

शो का भी आयोजन किया गया, जिसने बच्चों के चेहरे पर उत्साह और खुशी की मुस्कान बिखेर दी। जादू के अद्भुत करतव्यों ने बच्चों एवं उपस्थित अभिभावकों का भरपूर मनोरंजन किया और सभी को आश्चर्यचकित कर दिया। विद्यालय प्रबंधन ने बताया कि एक सप्ताह तक चले इस समर कैम्प का

उद्देश्य बच्चों के सर्वांगीण विकास, आत्मविश्वास, रचनात्मकता एवं नई कौशलों को विकसित करना था। समापन समारोह के साथ समर कैम्प 2026 का सफलतापूर्वक समापन हुआ, जहाँ बच्चों के उत्साह, प्रतिभा एवं आत्मविश्वास ने सभी का दिल जीत लिया।

टैक्स बार एसोसिएशन ने मेधावी विद्यार्थियों को किया सम्मानित, विशेषज्ञों ने दिए कर कानूनों के अहम सुझाव



कपिल चौहान

गाजियाबाद (वेलकम इंडिया)। महानगर टैक्स बार एसोसिएशन द्वारा 22 मई 2026 को होटल एडीआर, आरडीसी में साधारण सभा का आयोजन किया गया, जिसमें 10वीं एवं 12वीं कक्षा में उच्च अंकों से उत्तीर्ण बार सदस्यों के बच्चों को स्मृति चिन्ह एवं मेमेंटो देकर सम्मानित किया

गया। इस अवसर पर वरिष्ठ सदस्यों ने विद्यार्थियों का मार्गदर्शन करते हुए उनके उज्ज्वल भविष्य की कामना की। कार्यक्रम में मंच पर अध्यक्ष एडवोकेट सुनील गोयल, महामंत्री सीए सुमित बंसल एवं उपाध्यक्ष एडवोकेट विक्रम गोयल मौजूद रहे। सभा के दौरान आयकर एवं जीएसटी से जुड़े महत्वपूर्ण विषयों पर विशेषज्ञ वक्ता सीए नितिन गुप्ता और एडवोकेट

गौरव अग्रवाल ने विस्तार से चर्चा करते हुए सदस्यों को महत्वपूर्ण जानकारी प्रदान की। कार्यक्रम के समापन पर सभी उपस्थित सदस्यों एवं उनके परिवारों के लिए भोजन की व्यवस्था भी की गई। आयोजन के दौरान शिक्षा, मार्गदर्शन और व्यावसायिक विषयों के समन्वय से कार्यक्रम को विशेष रूप से सराहनीय बताया गया।

2027 विजय मिशन के लिए भाजपा का बिगुल, महानगर प्रशिक्षण वर्ग में कार्यकर्ताओं ने लिया जीत का संकल्प



कपिल चौहान

गाजियाबाद (वेलकम इंडिया)। भारतीय जनता पार्टी महानगर गाजियाबाद द्वारा 'पं. दीनदयाल उपाध्याय प्रशिक्षण महाअभियान-2026' के अंतर्गत आईटीएस कॉलेज, मुरादनगर में आयोजित जिला प्रशिक्षण वर्ग का विधिवत शुभारंभ हुआ।

प्रशिक्षण वर्ग में उपस्थित कार्यकर्ताओं ने वर्ष 2027 के विधानसभा चुनाव में भारतीय जनता पार्टी की ऐतिहासिक विजय सुनिश्चित करने का संकल्प लिया। उद्घाटन सत्र में मुख्य अतिथि एवं मुख्य वक्ता के रूप में भाजपा के वरिष्ठ नेता एवं पूर्व केंद्रीय मंत्री मुख्तार अब्बास नकवी उपस्थित रहे। उन्होंने कहा कि भारतीय जनता पार्टी केवल

एक राजनीतिक दल नहीं बल्कि राष्ट्र निर्माण के संकल्प के साथ कार्य करने वाला वैचारिक संगठन है, जिसकी सबसे बड़ी ताकत उसके समर्पित कार्यकर्ता हैं। प्रशिक्षण वर्ग के चौथे सत्र में उत्तर प्रदेश भाजपा प्रदेश अध्यक्ष पंकज चौधरी एवं क्षेत्रीय अध्यक्ष सचेंद्र सिंसोदिया मौजूद रहे। इस दौरान प्रदेश अध्यक्ष ने 'अंत्योदय से संतुष्टि' विषय पर कार्यकर्ताओं का मार्गदर्शन करते हुए कहा कि संगठनात्मक प्रशिक्षण भाजपा की वैचारिक प्रतिबद्धता और कार्यकर्ता निर्माण की मूल शक्ति है। पार्टी का उद्देश्य केवल सत्ता प्राप्त करना नहीं बल्कि सेवा और राष्ट्रहित के माध्यम से समाज के अंतिम व्यक्ति तक पहुंचना है। उन्होंने कहा कि प्रशिक्षण अभियान कार्यकर्ताओं को

आधुनिक तकनीक, संगठनात्मक कार्यशैली और अंत्योदय के सिद्धांतों के अनुरूप कार्य करने की क्षमता प्रदान करता है। भाजपा व्यक्ति आधारित नहीं बल्कि नीति और सिद्धांत आधारित राजनीति में विश्वास करती है तथा जनसंचाल से राष्ट्रहित को सर्वोपरि मानते हुए कार्य कर रही है। प्रदेश अध्यक्ष ने कहा कि प्रधानमंत्री नरेन्द्र

मोदी के नेतृत्व में भाजपा ने राजनीति को सेवा और सुशासन का माध्यम बनाया है। कोरोना काल की सेवा गतिविधियां, स्वच्छ भारत अभियान, महिला सशक्तिकरण और जनकल्याणकारी योजनाएं अंत्योदय की भावना को साकार करने के उदाहरण हैं। प्रशिक्षण वर्ग प्रभारी श्रीचंद्र शर्मा ने बताया कि प्रशिक्षण शिविर में

11 सत्रों के माध्यम से कार्यकर्ताओं को संगठनात्मक कार्यप्रणाली, बृथ सशक्तिकरण, राष्ट्रवाद, डिजिटल कार्यशैली, जनसंपर्क और कार्यकर्ता विकास जैसे विषयों पर प्रशिक्षण दिया जाएगा। इस अवसर पर कैबिनेट मंत्री सुनील शर्मा, सांसद अतुल गर्ग, विधायक अजीत पाल त्यागी,

विधायक संजीव शर्मा, एमएलसी दिनेश गोयल सहित अनेक जनप्रतिनिधि एवं पदाधिकारी उपस्थित रहे। महानगर अध्यक्ष भयंक गोयल ने कहा कि भाजपा का अनुशासित और समर्पित कार्यकर्ता संगठन की सबसे बड़ी शक्ति है और यही शक्ति वर्ष 2027 में पार्टी की प्रचंड विजय का आधार बनेगी।

छठवीं आवाज बैडमिंटन ट्रॉफी 2026 का शुभारंभ, खिलाड़ियों ने दिखाया दमखम

वेलकम इंडिया संवाददाता

बुलंदशहर। प्रीत विहार कॉलोनी पार्क स्थित वीरेंद्र सिंह सिरोही बैडमिंटन हॉल में 23-24 मई 2026 को आयोजित 'छठवीं आवाज बैडमिंटन ट्रॉफी 2026' का शुभारंभ उत्साहपूर्ण माहौल में हुआ। ट्रान्सांमेट का उद्घाटन मुख्य अतिथि एवं विशिष्ट अतिथियों द्वारा किया गया। इस अवसर पर चिराग गोस्वामी (वाईएस चैयरमैन, आजाद इंटरनेशनल स्कूल), मणिगोप शर्मा (नीरज कुमार शर्मा कंस्ट्रक्शन) एवं सूरज चौहान (एमडी, शिवा स्टोन्स) विशेष रूप से उपस्थित रहे।



बाद कई खिलाड़ी फाइनल में अपनी जगह बनाने में सफल रहे।

फाइनल में पहुंचे खिलाड़ी

बालक अंडर-15 सी सिंगल्स: आयुष्मान राघव एवं आदित्य नेहवाल
बालक अंडर-19 सिंगल्स: रजत एवं आदित्य नेहवाल

बालिका ओपन सिंगल्स: अलका एवं पूजा
आयोजकों ने बताया कि अन्य शेष मुकाबले जैसे बालक अंडर-19 डबल्स, मेन ओपन सिंगल्स, मेन ओपन डबल्स, मेन 35+ डबल्स आदि मुकाबले देर रात तक तथा 24 मई की सुबह से खेले जाएंगे।



प्रतियोगिता का समापन रविवार शाम पुरस्कार वितरण समारोह के साथ होगा, जिसमें मुख्य अतिथि विजेता खिलाड़ियों को सम्मानित करेंगे। ट्रान्सांमेट के सफल आयोजन में विष्वज्जीत मलिक, अभिनव सिंह, पीतम पंडित जी, नितिन चौहान, यश गुप्ता, अर्जुन राघव, योगी, प्रथम,

कर्णजीत मलिक (अध्यक्ष), जॉनी सिरोही, अनमोल राघव, आयुष्मान राघव, यश शर्मा सहित अनेक युवाओं एवं खेल प्रेमियों का विशेष सहयोग रहा। प्रतियोगिता को लेकर खिलाड़ियों और दर्शकों में खासा उत्साह देखने को मिला तथा खेल भावना के साथ मुकाबले खेले गए।

भीषण गर्मी में बिजली व्यवस्था पर डीएम का सख्त एवशन, कंट्रोल रूम पहुंचकर परखी व्यवस्थाएं

गाजियाबाद (वेलकम इंडिया)। गाजियाबाद में भीषण गर्मी और बढ़ती बिजली मांग के बीच जिलाधिकारी रविन्द्र कुमार मोदड़ ने राजनगर स्थित विद्युत विभाग के कंट्रोल रूम का निरीक्षण कर विद्युत आपूर्ति व्यवस्थाओं का जायजा लिया। निरीक्षण के दौरान उन्होंने शिकायत प्रबंधन प्रणाली, कॉल रिस्पॉन्स व्यवस्था और बिजली आपूर्ति की मॉनिटरिंग प्रणाली की समीक्षा करते हुए अधिकारियों को उपभोक्ताओं की शिकायतों का त्वरित निस्तारण सुनिश्चित करने के निर्देश दिए।



डीएम ने कहा कि बिजली कटौती की स्थिति में संबंधित क्षेत्रों में तत्काल कार्रवाई की जाए और किसी भी स्तर पर लापरवाही स्वीकार नहीं की जाएगी। अधिकारियों ने अवगत कराया कि बढ़ती गर्मी और विद्युत लोड को देखते हुए विशेष कंट्रोल रूम स्थापित किया गया है, जहां 24 घंटे निगरानी की जा रही है। साथ ही ट्रान्सफार्मरों और विद्युत लाइनों की निरामित मॉनिटरिंग भी जारी है। निरीक्षण के दौरान जिलाधिकारी ने दो बिजली

उपभोक्ताओं से फोन पर बातचीत कर शिकायत निस्तारण की स्थिति जानी, जिस पर उपभोक्ताओं ने संतोष व्यक्त किया। जिलाधिकारी ने स्पष्ट किया कि आमजन को निर्बाध और बेहतर विद्युत सेवाएं उपलब्ध कराना प्रशासन की सर्वोच्च प्राथमिकता है।

विद्युत कंट्रोल रूम हेल्पलाइन नंबर:

9193320115
9193320002

डोर टू डोर कूड़ा कलेक्शन के इलेक्ट्रॉनिक वाहन के लिए विजयनगर में ईविकल पार्किंग



ब्रज पवार

गाजियाबाद (वेलकम इंडिया)। गाजियाबाद नगर निगम द्वारा पेट्रोल डीजल की खपत कम करने की पहल की जा रही है, नगर आयुक्त विक्रमादित्य मलिक के नेतृत्व में नगर निगम द्वारा विजयनगर में इलेक्ट्रिक व्हीकल पार्किंग को शुरूआत की गई है जिसमें एक बारी में 20 से अधिक डोर टू डोर कूड़ा कलेक्शन इलेक्ट्रॉनिक व्हीकल को चार्ज किया जा सकता है, पहल करते हुए प्रथम चरण में 50 इलेक्ट्रॉनिक व्हीकल डोर टू डोर कूड़ा कलेक्शन का कार्य कर रहे हैं डीजल और पेट्रोल की खपत को कम करने का प्रयास सफलतापूर्वक नगर निगम द्वारा किया

जा रहा है मौके पर जाकर नगर आयुक्त द्वारा जायजा लिया गया वरिष्ठ प्रभारी स्वास्थ्य अपर नगर आयुक्त अर्जुन कुमार, नगर स्वास्थ्य अधिकारी डॉक्टर मिथिलेश भी मौके पर उपस्थित रहे, जे एस एनवायरो सर्विसेज प्राइवेट लिमिटेड द्वारा निगम का विशेष सहयोग किया गया है। पर्यावरण हित में लगातार गाजियाबादनगर निगम बेहतर कदम उठा रहा है प्रदूषण को कम करने डीजल और पेट्रोल की खपत पर नगर निगम लगाने के क्रम में ई-रिक्शा भी निगम द्वारा चलाई जा रही है इलेक्ट्रिक व्हीकल को और अधिक बढ़ावा देते हुए डोर टू डोर कूड़ा कलेक्शन वाहनों को भी इलेक्ट्रिक व्हीकल से जोड़ा गया है।

पड़ोसी विवाद बना खूनी संघर्ष: जनगणना कर्मियों को लेकर चली गोली

कपिल चौहान

गाजियाबाद (वेलकम इंडिया)। थाना मुरादनगर क्षेत्र की आदर्श कॉलोनी (जलापुर रोड) में शनिवार सुबह पड़ोसियों के बीच हुआ विवाद खूनी संघर्ष में बदल गया। जनगणना कर्मचारियों को लेकर शुरू हुआ विवाद इतना बढ़ गया कि आरोपी ने पड़ोसी के घर में घुसकर गोली चला दी, जिससे इलाके में हड़कंप मच गया। जानकारी के अनुसार आदर्श कॉलोनी निवासी वीरेंद्र त्यागी (55) को उनके पड़ोसी रामपाल चौधरी ने अवैध तमचे से पेट में गोली मार दी। घटना के बाद आरोपी मौके से फरार हो गया। गंभीर रूप से घायल वीरेंद्र त्यागी को तत्काल उपचार के लिए



मोदीनगर स्थित अस्पताल में भर्ती कराया गया, जहां चिकित्सकों के अनुसार उनकी हालत फिलहाल खतरों से बाहर बताई जा रही है। घटना की सूचना मिलते ही थाना मुरादनगर पुलिस मौके पर पहुंची और



जांच शुरू कर दी। पुलिस ने घटनास्थल से साक्ष्य जुटाए और मामले में कानूनी कार्रवाई प्रारंभ कर दी है। एसीपी भास्कर वर्मा ने बताया कि शनिवार सुबह करीब 11 बजे डायल-112 के माध्यम से सूचना प्राप्त



हुई थी कि वीरेंद्र त्यागी को उनके पड़ोसी रामपाल चौधरी ने गोली मार दी है। घायल को तत्काल अस्पताल पहुंचाया गया। पुलिस ने आरोपी रामपाल चौधरी को हिरासत में ले लिया है।



प्रारंभिक पूछताछ में आरोपी ने बताया कि वह जनगणना कर्मियों को वीरेंद्र त्यागी के घर ले जाने की बात से नाराज था। इसी बात को लेकर विवाद हुआ और उसने घटना को अंजाम दिया। पुलिस के अनुसार



पीड़ित पक्ष से तहरीर प्राप्त कर मुकदमा दर्ज किया जा रहा है तथा मामले में आगे की विधिक कार्रवाई जारी है। घटना के बाद क्षेत्र में दहशत का माहौल है और पुलिस सुरक्षा व्यवस्था पर नजर बनाए हुए है।

22 लाख की ज्वेलरी ठगी का पर्दाफाश: हिंडन बैराज से छह शांतिर गिरफ्तार, 18 लाख के गहने बरामद

कपिल चौहान

गाजियाबाद (वेलकम इंडिया)। थाना विजयनगर पुलिस और स्वाट टीम नगर की संयुक्त कार्रवाई में 22 लाख रुपये की ज्वेलरी ठगी मामले का खुलासा करते हुए छह शांतिर आरोपियों को गिरफ्तार किया गया है। पुलिस ने आरोपियों के कब्जे से करीब 18 लाख रुपये मूल्य के सोने के आभूषण, पांच मोबाइल फोन और फर्जी नंबर प्लेट लगी कार बरामद की है। जानकारी के अनुसार, 16 मई को विनीत गुप्ता ने थाना विजयनगर में



शिकायत दर्ज कराई थी कि कुछ युवकों ने ज्वेलरी दिखाने के बहाने उन्हें घर बुलाया और बातचीत के दौरान धोखाधड़ी कर करीब 22 लाख रुपये



की ज्वेलरी और एक आईपैड लेकर फरार हो गए। मामले की गंभीरता को देखते हुए पुलिस ने तत्काल मुकदमा दर्ज कर जांच शुरू की और आरोपियों



को गिरफ्तारी के लिए विशेष टीमों का गठन किया गया। जांच के दौरान पुलिस को मुखबिर से महत्वपूर्ण सूचना प्राप्त हुई, जिसके आधार पर हिंडन बैराज



क्षेत्र में घेराबंदी कर छह आरोपियों को गिरफ्तार कर लिया गया। पकड़े गए आरोपियों को पहचान अभिषेक, पुणेदर कुमार उर्फ प्रेम, विशाल, अमन, यश



और राहुल के रूप में हुई है। पुलिस ने आरोपियों के कब्जे से सात सोने की चेन, दो सोने के ब्रेसलेट, पांच मोबाइल फोन तथा फर्जी नंबर प्लेट लगी कार बरामद की है। बरामद आभूषणों की अनुमानित कीमत करीब 18 लाख रुपये बताई गई है। पुलिस अधिकारियों के अनुसार, आरोपियों से पूछताछ जारी है। साथ ही गिरोह के अन्य सदस्यों, आपराधिक इतिहास और इस प्रकार की अन्य घटनाओं में सलिपता की भी जांच की जा रही है। गिरफ्तार आरोपियों को न्यायालय में पेश कर आगे की वैधानिक कार्रवाई की जा रही है।